
БУДУЧАЕ БЕЛАРУСІ НЕ Ў МАСКВЕ 


(Думкі да Лукашэнкавай паездкі ў Маскву) 


Был прэм'ер Кебіч безаглядна кіраваўся на Маскву, каб тая яго выра: 
тавала. Не дачакаўся ён таго дня! Кандыдат у прэзыдэнты А. Лукашэнка 
рашуча выказваўся, што калі яго выберуць, ён адразу-ж паляціць у Ма- 
скву, што прэзыдэнт Лукашэнка хуценька й зрабіў. Выглядае, што 
беларускія палітыкі-прамаскоўцы спадзяюцца ад Масквы «манкі зь неба». 
Тым часам Масква не сьпяшаецца браць на «утрыманьне Беларусь». У 


фінальных дакумэнтах маскоўскай паездкі А. Лукашэнкі ёсьць умова, што. 


каб увайсьці ў рублёвую зону, у Беларусі патрэбна правесьці эканамічныя 
рэформы, ці, інакш кажучы, самым пакласьці пачатак новай эканоміцы, 
без дапамогі суседа. Калі гаворка пра рэформы, дык гэта зусім лягічнае 
ды правядловае сьцьверджаньне. Аб патрэбе рэформаў, заініцыяваньня 
свае эканамічнае праграмы беларусы-эканамісты з БНФ ды зь іншых 
колаў гаварылі ад 1991-га году, але Кебіч і кампанія ўсялякія эканаміч- 
ныя пачынаньні стрымвалі ды загналі эканоміку ў тупік. 

Эканамічныя рэформы неабходныя, але не дзеля таго, каб падабацца 
Маскве, а каб выратаваць сваю краіну з эканамічнага крызісу. Разважа- 
ючы-ж лягічна далей, правёўшы рэформы -- пачакаем вынікаў, як будзе 
разьвівацца стан эканомікі, а тады паглядзім ці будзе: патрэба гнацца за 
рублёвай зонай, ці можа будзе ляпей быць раўнапраўным, незалежным 
эканамічным партнёрам Расеі і іншых краінаў. Але каб гэтага дасягнуць, 
трэба мець распрацаваную сваю беларускую эканамічную праграму, над 
якой павінны цяпер працаваць усе эканамісты, з усіх партыяў і плыняў. 
Тады гэта будзе беларуская праграма. 

Ды асноўнае, што нам беларусам трэба добра ўсьвядоміць, што ў 
нялёгкім эканамічна-гаспадарчым стане ў цяперашнім часе мы не адны. 
Панад дзесяток рэспублікаў былое Імпэрыі, уключна з самой Расеяй, зна- 


ходзяцца ў нялёгкім стане, першапрычынай чаму якраз і была маскоўская 


імпэрская палітыка. Але сёньня і сама Масква і іншыя рэспублікі-дзяржа- 
вы сваімі ўласнымі сіламі шукаюць выйсьця на новы шлях. Жылі мы пад 
маскоўскай «апекай» панад 200 гадоў, ДЫ. гісторыя нам дала шанц жыць 
нарэшце сваім розумам, незалежна й.самастойна. З шанцу гэтага мы ня 
маем права не скарыстаць. 





ДА ПЕРАМЕНАЎ У МЕНСКУ 


Пакідаючы Міністэрства Замежных 
Спраў Беларусі Пётра Краўчанка даў 
абшырнае інтэрвію журналістам. Ён 
кіраваў Міністэрствам ад 17-га ліпеня 


1990-га году, калі гэтая ўстанова мела. 


ў практыцы чыста сымбалічнае зна- 
чаньне, да ліпеня сёлета, калі Міні- 
стэрства ператварылася ў адну з важ- 
нейшых установаў Рэспублікі Бела- 
русь ды адпаведна праводзіла дзяр- 
жаўную палітыку ў вонкавай сфэры. 
Пётра Краўчанка сказаў, што за мі- 
нулыя чатыры гады колькасьць дзяр- 
жаваў, што прызналі Рэспубліку Бела- 
русь, вырасла да 123-х; 97 з гэтых 
дзяржаваў наладзілі дыпляматычныя 
сувязі зь Беларусьсю. У Менску пра- 


цуюць панад 20 пасольстваў, а за мя-. 


жой функцыянуе панад 30 беларускіх 
прадстаўніцтваў. Далей былы міністр 
выказаў некалькі паглядаў на мінулыя, 
нелёгкія гады працы ў Міністэрстве, 
выказаў свае асаблівыя зацікаўленьні, 
як прыкладам праблема абароны бела- 
русаў, іх людзкіх правоў, у краінах 


Балтыі, ягоныя дамаганьні дасягнуць. 


лепшых для беларускага боку экана- 
мічных паказьнікаў у перамовах з Ра- 
сеяй, падкрэсьліў, што ў так званай 
«красавіцкай» дамоўленасьці і і дзейна- 
сьці былого прэміера В. Кебіча (паезд- 


ка ў Маскву ды імкненьне замацаваць 
рублёвую адзінасьць з Расеяй) Міні- 


“стэрства ПІ. Краўчанкі ніякага ўдзелу 


НЯ брала, Зь ім ніхто не радзіўся Ды Гэ- 


“Тае ініцыятывы ён не падтрымваў. Вы- 


казаўся былы міністр аб тым, што ня 
мае намеру працаваць у цяперашнім 
урадзе, але ад палітыкі не адыходзіць. 
Дадамо, што адно з бясспрэчных да- 
сягненьняў Пётры Краўчанкі было і 
тое, што ён наладзіў выдатныя адно- 
сіны зь беларускай эміграцыяй, стаўся 
добра ведамым ня толькі палітычным 
але і культурна-грамадзкім ды навуко- 
вым колам на захадзе і ў Амэрыцы ды 
кансэквэнтна і энэргічна вёў белару- 
скую палітыку -- найперш ставіў Рэс- 
публіку Беларусь на сёньняшнюю палі- 
тычную карту. 


26-га ліпеня сёлета пачаліся перамо- 
вы паміж адпаведнымі ўладамі Літвы і 
Беларусі аб адміністраваньні й наглядзе 
за станам чыгунак, якія праходзяць па 
сумежных тэрыторыях абедзьвух 
краінаў. Прыйушчальна, што перамо- 
вы будуць працягвацца каля месяца 


часу.. 


27-га ліпеня была адчыненая белару- 


ская амбасада ў Рызе. 


Беларуе”” 


ВІЕГАЯСО5 / Веіагізап Мемэрарег іп іле Егее Мог. Рибіснеа бу е Вевіагпизап Атегісап Азз п, Іпс. 
Ааагез5: Р.О. Вох 310178, )атаіса, М. Ч. 1431 0178, У. 5.А. 


Б0-ГОДЗЬДЗЕ! 


«Другі Ўсебеларускі Кангрэс. “ 
пастанавіў: Вызнаць правіль- 
най і зноў пацьвердзіць гіста- 


рычную пастанову Рады Бе- 
ларускай Народнай Рэспуб- 
лікі... 25 сакавіка 1918 г.» 


Менск, 27 чэрвеня 1944 г. 





Ргісе 52.50 





Навіны зь Беларусі 


Новыя прызначэньні 


Аляксандр Лукашэнка, новавыбра- 
НЫ прэзыдэнт Беларусі паклікаў на па- 
саду прэм” ер міністра Міхаіла Чыгіра, 


еканаміста па адукацыі, 1948 году на- 


роджаньня; беларус зь Меншчыны. 

Уладзімір Сянько, былы пасол 
рэспублікі Беларусь у Англьшчыне, 
прызначаны на пасаду міністра замеж- 
ных спраў. Намесьнікам міністра за- 
межных справаў прызначаны сп. Вале- 
ры Цэпкала. прафэсыйны дыплямат. 
Сп. Анатоль Лябедзька прызначаны 
сувязным паміж прэз. А. Лукашэнкам і 
Вярхоўным Саветам РБ. . 

Гэнэральным консулям у Канаду 
быў прызначаны яшчэ былым прэм” - 
ерам В. Кебічам сп. Алег Лапацёнак 
(паводля газ. Добры Вечар, Менск, 
3.08.94). 

Былы галоўнакамандуючы Белару- 
скай ваеннай акругі, Анатоль Касьцен- 
ка пакліканы на міністра абароны. 

“Юры Захарэнка, праўнік зь вялікай 
практыкай у органах падтрыманьня па- 
радку, назначаны на міністра унутра- 
ных спраў, а Уладзімір. Ягораў, былы 


Міністар, прызначаны на старшыню: 


Камітэту Дзяржаўнай Бясьпекі. 


ІНТЭРВ'Ю З СП-НЯЙ ГАЛІНАЙ ЛУКАШЭНКА 


Зьвязда за 4-га жніўня выдрукаала 


цікавую гутарку з спадарыняй Галінай 


Лукашэнка, жонкай новаабранага прэ- 
зыдэнта Беларусі, у якой закранутыя 
шмат пытаньняў як асабістага профі- 
лю -- колькі ў іх дзяцей, якая была 
аўтамашына, ці муж дапамагае ў хат- 
НЯЙ гаспадарцы 1 г.д., гэтак 1 пытань- 


няў, якія хвалююць грамадзтва. 


Прыкладам на пытаньне: А ёсьць у 
Вас палітычныя разнагалосьсі з му- 
жам? Яна адказала: «У нечым я зь ім 
ня згодная. Прыкладам ён выступае за 
двухмоўе, а я лічу, што ў нас павінна 
быць дзяржаўнай толькі беларуская 
мова. Сорамна нам, беларусам, не ве- 
даць сваей мовы. А калі ўвесьці двух- 
моўе, то ўсё застанецца так, як ёсьць.» 

Выдатна сказана! Вельмі правільны. 
пагляд беларускай жанчыны, якая пра- 
цуе загадчыцай дзіцячага саду ў вёсцы 
Рыжкавічы Шклоўскага раёну, Магі-- 
лёўскай вобласьці. 


- БЕЛАРУСЬ НЕ ГАТОВАЯ ДА 
ГРАШОВАГА ПАГАДНЕНЬНЯ 


Пасьля спатканьня з прэзыдэнтам Расеі Бары- 
сам Ельцыным і прэм'ерам Б. Чэрнамырдзіным 
3-га жніўня ў Маскве, Лукашэнка абвесьціў, што 
абодвы бакі пагадзіліся, што Беларусь не гато- 
вая да грашовага саюзу з Расеяй. 













. СТРАТЭГІЧНЫЯ РАКЕТЫ ЗША І БЕЛАРУСЬ 


Пасольства Рэспублікі Беларусь 


зьвярнулася 31-га мая сёлета у Савет. 


Нацыянальнай Бясьпекі ЗША з прось- 
бай пацьвердзіць, што з сеньняшняга 
дня стратэгічныя ракеты ЗША не на- 
цэленыя на Беларусь У сувязі З тым, 
што ў амэрыкана-расійскай заяве ад 
14-га студзеня 1994 году было заяўле- 
на аб намеры Прэзыдентаў абедзьвух 
краінаў спыніць нацэльваньне сваіх 
стратэгічных ракетаў да 30-га мая 


1994 году. 

Дзяржаўны Дэпартамент пацьвер- 
дзіў Пасольству, што спынена нацэль- 
ваньне ўсіх амерыканскіх стратэгіч- 
ных ракетаў, у тым ліку і на Беларусь, 
з тэрыторыі адкуль зараз выводзяцца 
стратэгічныя ракеты Расіі. 

Адзначаны захад з'яўляецца важ- 
ным крокам на шляху канчатковай 
ліквідацыі рудымэнтаў «халоднай вай- 
ны». 





НЯЎДАЛЫ ЭКСПАРТ ЗЬ БЕЛАРУСІ 


Прысутнасьць Беларусі на вольным 
рынку -- параўнаўча новая зьява. Таму 
важна, каб рэпутацыя Беларусі й бела- 
рускіх тавараў з самага пачатку уста- 
навілася на высокім узроўні. 

Вельмі мяне ўсхалявала калі, на 
мінулым Тыдні, у курсе маёй штодзён- 
най працы ў адвакатскай фірме ў Ва- 
шынгтоне я прачытала ў тыднёвым 
бюлетэні “Іп(етайопа! Ттаве Керопеі” 
за 7-га ліпеня сёлета, што Амэрыкан- 
скія Мытавыя Ўлады затрымалі дзіця- 
чыя цацкі вырабленыя ў Беларусі. 
Прычына гэтаму была наступная: у 
фарбе гэтых цацкаў, у некаторых вы- 
падках, было аж у 300 разоў больш 
сьвінца (РБ), чым дазваляецца амэры- 
канскім законам “НагаіЧоц5 Эпбз(апсез 
АсЁ” (Закон небясьпечных рэчываў). 


Паводля гэтага закону дазволена, каб 
колькасьць сьвінца ў фарбах не пера- 
вышала 0.0690, а ў затрыманых белару- 
скіх цацках, вартасьць якіх была 
121,905 ам. даляраў, было ад 0.0996 аж 
ад 19.9190. Гэтыя цацкі ЗША не прапу- 
сьціць. У другіх краінах напэўна ёсьць 
падобныя законы -- дзе тычыцца зда- 
роўя дзяцей, законы бываюць самыя 
строгія. Што станецца з гэтымі 
цацкамі? 

Для Беларусі цяпер эканамічна важ- 
на мець экспартную вытворчасьць. Ад- 
нак, калі Беларусь хоча вывозіць свае 
тавары за мяжу, трэба мець на ўвазе 1 
законы і вымаганьні тых краінаў, куды 
могуць кіравацца гэтыя тавары, бо 
сапсаваць рэпутацыю вельмі лёгка. 

Алеся Кіпель 


БЕЛАРУС М 415 Жнівень 1994 г. 





ВІЕГАВОЭ 
Веіапизап Мем5рарег іп ІПе Ргее УУогіа 
Рубіізпед топій!у Бу 
ВЕГАЕОЗАМ АМЕКІСАКМ АЗЗОСІАТЮОК, ІС. 
Забесгір(іоп ў 25 уеагіу 
«БЕЛАРУС» --- Газэта Беларусаў у Вольным Сьвеце. 


І Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 25 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 


АМЭРЫКА АДЗНАЧАЛА , 
ТЫДЗЕНЬ ПАНЯВОЛЕНЫХ НАРОДА У 


Перад катэдрай Сьв. Патрыка. 


17 -23 ліпеня 

Фото А. Крыштаповіча 


У сёлетняй Праклямацыі, якая абвяшчае штагоду, пачынаючы ад 1959 
году, Тыдзень Паняволеных Народаў і якую падпісаў Прэзыдэнт ЗША, 
Біл Клінтан, загарантаваўшы нязьзьменную падтрымку Паняволеным 
Народам выказаў і гэткае цьверджаньне: «...Народы былога Савецкага 
Саюзу робяць цяжкія высілкі ў працэсе пераходу да Свабодных гГра- 
мадзтваў і мы будзем імкнуцца падтрымваць іх у меру нашых магчы- 


масьцяў..:» 





«СТАЦЦА НАШЫМІ САТЭЛІТАМІ... АБО ПАМЕРЦІ» 


Пад гэткім загалоўкам Барыс Тума- 
наў, маскоўскі карэспандэнт бэльгій- 
скай штодзённай газэты Г.а Гібге Ве!- 
еіцаие ад 9-га траўня сёлета, падае, аб 
апошніх імкненьнях расейскіх Кіраў- 
нікоў да зрэалізаваньня нэо-імпэрыя- 
лістычных тэндэнцыяў, у абшарах бы- 
лога Савецкага саюзу. 

Паводля карэспандэнта, рэчаіс- 
насьць гэтых прэтэнзыяў была выказа- 
на, з амаль цынічнай аткрытасьцю, 
прэзыдэнтам камітэта Думы па спра- 
вах СНД Затуліным, які сказаў у Неза. 
висимай Газете, што палітыка Маск- 
вы ўнутры супольнасьці вынікае з уну- 
траной палітыкі Расеі, якая, паводля 
яго, павінна «навязаць сваю асаблівую 
ролю» былым савецкім рэспублікам. 
Затулін, зазначае Туманаў, уважае 
менавіта, што «кожная малая краіна 
павінна быць шчасьлівай знаходзіцца ў 
зоне ўплываў вялікае ўлады» вынікам 
чаго адносіны Расеі зь іншымі краінамі 
СНД ня могуць быць дзейснымі, Як 
толькі ў рамках догавараў, якія заць- 
вердзяць ейную (Расейскую Я. Ж.) пе- 
равагу ў галінах эканоміі й этнічных 
меншасьцяў. Гэтая апошная умова, 
удакладняе Затулін, мусіць быць 
дакананая праз прымушаную фэдаралі- 
зацыю краінаў як Грузія, Малдавія, 
Казахстан і Украіна. Тут карэспандэнт 
цытуе Затуліна: «Я не прызнаю іхняе 
тэрытарыяльнае інтэгральнасьці як 
толькі у выпадку, калі гэтая краіны 
зразумеюць, што яны асуджаны стацца 
нашымі сатэлітамі або паміраць». 

З другога боку Затулін відавочна 
адмовіўся ад афіцыяльнае тэзы Ма- 


сквы, якая запэўняе безінтэрасоўны й 


мірны характар адносна прысутнасьці 


ейных войскаў у некаторых гарачых 
пунктах былога Савецкага саюзу. Ён 
даў ясна да зразуменьня, што ў сапраў- 
днасьці, прысутнасьць расейскае арміі 
ў Таджыкістане ня мас ніякіх іншых 
мэтаў, як абараняць гэты стратэгічны 
аванпост Рассі, што, паводля яго, ап- 
раўдвае ўсе ахвяры. 

Гэтыя шакуючыя выказваньні Зату- 
ліна, кажа Туманаў, адлюстроўваюць 
некаторыя рэальнасьці расейскай дып- 
ляматыі, якая, апошнім часам штораз 
часьцей супрацьставіць крытэрыі на- 
цыянальных інтэрэсаў да ўсеагульных. 
Затулін з задаваленьнем канстатуе, 
што, ад мінулага сьнежня, дэпартмэнт 
Казырова «радыкальна зьмяніў свае 
пазыцыі», якія, паводля яго, практыч- 
на ідэнтычныя пазыцыям Думы. 

Нельга мінуць гэткія выказваньні і 
пагляды без камэнтароў. 

Гэтыя дэклярацыі, даволі ўплывова- 
га сябры расейскага эстаблішмэнту, 
актуальныя й сяньня, прыносяць ня 
ўскрыты страх для ўтрыманьня бела- 
рускага сувэрэнітэту. Калі Затулін не 
ўспамінае Беларусі, дык трэба ня толь- 
кі думаць, але й быць упэўненым, што 
ён уважае нашую краіну на 1009 ахвя- 
рай ягоных імпэрыялістычных плянаў. 

На гэта ён мае, на вялікі наш жаль, 
пэўныя падставы. Сяньняшнія ўрады 
усімі сіламі імкнуцца ўвесьці Беларусь 


у склад Расеі. Прыкладам Кебіч казаў: 


ў часапісе Беларусь 2, 1994: « ... А 
менавіта ў раёне Баранавіч разьмешча- 
ны аб'кты першага кальца сыстэмы су- 


БЕЛАРУСКАЕ СЬВЯТА Ў ВАШЫНГТОНЕ 


Багата й цікава адзначалася ў Ва- 
шынгтоне бадай што найважнайшае 
для ўсіх нас сьвята -- Дзень Незалеж- 
насьці, арганізаванае амбасадай 
Рэспублікі Беларусь. 

У адрамантаваным 1 прыгожа аздо- 
бленым у гонар угодкаў асабняку на 
Нью-Гэмпшыр авеню, замежных ды- 
пляматаў, гасьцей і прысутных вітаў 
пасол Беларусі ў ЗША спадар Сяргей 
Мартынаў з жонкай і супрацоўнікамі 
амбасады. 

Ушанаваць дзень Незалежнасьці ў 
Вашынгтон прыехала дэлегацыя кліў- 
ленскіх беларусаў на чале са старшы- 
нём мясцовага аддзелу БАЗА сп. Ян- 
кам Ханенкам і Анатолем Лук'янчы- 
кам. 

Актыўны ўдзел у нефармальнай 
дыскусіі па праблемах і пэрспэктывах 
разьвіцьця беларускай дзяржаўнасьці, 
рэфармаваньня эканомікі 1 ўмацавань- 
ня дэмакратычных інстытутаў мала- 
дой сувэрэннай дзяржавы узялі сП. сіП. 


Русэль Завістовіч, Алеся Кіпель, 
Юрка Азарка. /. 

Цікавыя выданьні аб Беларусі на ан- 
гельскай мове прапанавала прысутным 
незалежная выдавецкая кампанія 
«Тэхналёгія» зь Менску. 

Асаблівай увагай у гэты сьвяточны 
вечар карысталася беларуская ваенная 
дэлегацыя, што знаходзілася ў ЗША на 
традыцыйных ужо перамовах у рамках. 
Двухбаковай камісіі па вайсковым пы- 
таньням. Прычынай таму была перш за 
ўсё новая і вельмі прыгожая форма 
афіцэраў-зь бел-чырвона-белым сьця- 
гам на рукаве 1 пагоняю ў какардзе, а 
таксама іх высокі ўзровень адукацы! 1! 
добрая ангельская мова. 

Сьвяткаваньне ўгодкаў незалежна- 
сьці ў Вашынгтоне зацягнулася да по- 
знага вечару. 

Дзякаваць Богу, гэтае вялікае сьвя- 
та становіцца традыцыйным ! шырака 
адзначаецца як на Бацькаўшчыне, Гэ- 
так і за яе межамі. Вацлаў Багдановіч 





КААЛІЦЫЯ ЦЭНТРАЛЬНАЙ І ЎСХОДНЯЙ ЭЎРОПЫ 


У 1993-м годзе ў Вашынгтоне паў- 
стала новае аб'еднаньне этнічных гру- 
паў Амэрыкі -- «Кааліцыя Цэнтраль- 
най 1 Усходняй Эўропы». Неабход- 
насьць у Кааліцыі была выклікана жа- 
даньнем арганізацыяў этнічных групаў 


- дапамагчы сваім братам у незалежных 


краінах колішняга СССР 1 былых ся- 
броў Варшаўскага пакту. Лічылася, 
што новаствораныя незалежныя дзяр- 
жавы, якія паўсталі пасьля распаду 
СССР, 1 дэкамунізаваныя краіны цэн- 
тральнай Эўропы павінны мець сваіх 
прыхільнікаў, якія ня толькі будуць 
бараніць іх інтарэсы перад урадам Злу- 
чаных Штатаў, але й рабіць уплыў на 
стварэньне блізкіх адносінаў паміж 
Амэрыкай 1 краінамі цэнтральнай і 
усходняй Эўропы. 

За апошні год абставіны рэзка 
зьмяніліся. Расейскія кіраўнікі ўсё 
больш і больш адчынена гавораць пра 
нейкія спэцыяльныя правы, якія, быц- 
цам, мае Расея, каб бараніць правы 


сваіх грамадзянаў, што жывуць у неза- 
лежных дзяржавах, створаных пасьля 
распаду СССР. Гэта выклікала нсаб- 
ходнасьць узьдзеяньня Кааліцыі на 
палітыку Злучаных Штатаў у адно- 
сінах да краінаў цэнтральнай і усход- 
няй Эўропы. Кааліцыя лічыць, што ў 
эканамічнай 1 палітынай дзейнась!!. 
Злучаныя Штаты Амэрыкі павінны 
падтрымоўваць незалежнасьць і дэма- 
кратычны лад новаствораных 1 дэка- 
мунізаваных дзяржаваў, рашуча адкі- 
даючы вялікадзяржаўныя прэтэнзы! 
Расеі да гэтых дзяржаваў... 

Да Кааліцыі належаць амэрыканскія 
арганізацыі наступных этнічных гру- 
паў: армянаў, баўгараў, беларусаў, 
мадзяраў, латышоў, летувісаў, паля- 
каў, румынаў, славакаў, украінцаў, чэ- 
хаў і эстонцаў. Ад беларусаў да Каалі- 
цыі належыць 1 прымае ўдзел у пасед- 
жаньнях новае арганізацыі Беларускі 
Кангрэсавы Камітэт Амэрыкі. 

Расьціслаў Завістовіч 





праць паветранай абароны Масквы. 
Навошта сёньня той-жа Расіі траціць 
велізарныя сродкі, каб стварыць но- 
вую сыстэму абароны сталіцы? Якраз 
той выпадак, калі й мы трапляем пад 
«парасон абароны». «Вось вы пытаеце- 
ся, што для мяне» быць беларусам»? 
Канешне, ведаць мову, культуру, 
гісторыю свайго народу, паважаць 
мінулае (чыё?? Я. Ж.), думаць пра 
будучыню (чыю?? Я. Ж.)... Але-ж пры 
гэтым, пакуль я кіраўнік урада, я 
павінен яшчэ гарантаваць гэты «пара- 
сон бясьпекі», а то крый Божа...». 
Кебіч мае ня мала аднадумцаў і 
цяпер. Дык вось гэты «крый Божа...», 
пад якім, думаю, маецца ўяўны напад з 
Захаду, гэты самы «парасон абароны 
ці бясьпекі», каму ён будзе,небясьпе- 
кай, калі не Беларусі. «Парасон» будзе 
абаронай для Масквы й цэлае Расеі, а 
сьмяртэльнаю пагрозаю для ўсяе 
Беларусі. Наш беларускі народ пера- 
жываў не адзін раз, калі наша краіна, 
для зусім нам чужых спраў, адыгрыва- 
ла ролю «парасона». А колькі Белару- 
сі гэты «парасон» каштуе? А колькі ён 
займае зямлі сялянскае? Колькі каш- 
туе утрыманьне будынкаў, дарог І Г.Д... 
Калі сп. Кебіч і ягоныя аднадумцы 
адказваюць, што не «прадаюць» Маск- 
ве нашу незалежнасьць, а наадварот 
«ратуюць» яе толькі ў саюзе перш за 
ўсё з Расеяй, дык радзім ім ўважна пра- 


чытаць заявы Затуліна дый шмат ін- 
шых, калі ня ўсіх, расейскіх правады- 
роў. Што сьвет лічыць за «гонар» ся- 
браваць з Расеяй - гэта ня ёсьць нічым 
дрэнным ні адмоўным, але «сябра- 
ваць» пад уладай Расеі, пад ейным яр- 
мом - гэта наша нацыянальная 
сьмерць. Ці-ж мы не маем перажытае, 
некалькістагодняе горкае практыкі гэ- 
тага «сяброўства»? Нажаль беларускія 
палітыкі-масквафілы, ня хочуць НІ 
ведаць ні нашага мінулага, ні таго, што 
«сувязі» з. Масквой далі Беларусі. 

Ня так даўна сьвет быў сьведкам 
атрыманьня мандату ад народу, 
уваходам у прэзыдэнства сп. Нэльсона 
Мандэлю ў Паўднёвай Афрыцы. Чала- 
век, які праседзеў 27 год у турме не 
адрокся свайго ідэалу служыць свайму 
народу, аб чым ён зь вялікім гонарам й 
эмоцыяй публічна заявіў падчас 
цэрымоніі інвэстытуры. Трэба было 
бачыць як ганарыліся новавыбраныя 
парлямантары. І, урэшце, сам народ з 
радасьцю прымаў гэтую падзею-пера- 
могу пасьля 300-ай няволі. Гледзячы 
на ўсё гэта ў мяне, мімаволі, 
перакідалася думка на маю родную Бе- 


“ларусь, дзе вялікая частка нашых дэпу- 


татаў аплёўваюць усё беларускае 1 на- 
ват беларускі народ і нехаваючыся 
заяўляюць: калі не адбудаваць былы 
саюз, дык далучыць Беларусь да Расеі. 


Я. Жучка 


З жыцьця ў Чыкага 











Вера Рамук, др. Вітаўт Рамук, Губэрнатар Джым Едгар 


Губэрнатар штату Ілліной, Джым Эдгар ідзе сёлета на перавыбары. Белару- 
ская грамада Чыкага шырака падтрымвае Губэрнатара Эдгара, які быў заўсёды 


добрым прыяцелем беларусаў. 





ЗВАРОТ ДА ЎСІХ БРАТОЎ-БЕЛАРУСАЎ 
ДЫЯСПАРЫ 


Апошнія падзеі на Бацькаўшчыне 
яскрава пераконваюць у тым, што на- 
шыя спадзяваньні на хуткае здабыцьцё 
Беларусьсю сапраўднай незалежнасьці 
не спраўдзіліся. Усё гэта вымагае ад 
нас яшчэ больш актыўнай працы на ка- 
рысьць Беларускага Адраджэньня, вы- 
магае ўмацаваньня нашых суполак. 

Мы жывём у вольнай, дэмакратыч- 
най краіне. Мы маем магчымасьць за- 
хаваць сваю культуру, сваю веру. І мы 
рупімся аб гэтым. Гэта яскрава адлю- 
стравана 1 ў Статуце Згуртаваньня Бе- 


ларусаў у Квэбэку. Нашая мэта: заха- 


ваньне здабыткаў беларускай культу- 
ры, захаваньне сваёй мовы, вывучэнь- 
не нашай гісторыі й рэлігіі, рэпрэзанта- 
цыя беларускай культуры нацыяналь- 
ным асяродкам у Квэбэку. 

У нас людзі ёсьць, і ёсьць даволі 
шмат, але нам бракуе памешканьня дзе 
мы маглі-б стварыць свой Беларускі 
Рэлігійна-Грамадзкі Цэнтр, які стаў-бы 
тым магнітам, што прыцягнуў да на- 
шай супалкі яшчэ больш беларусаў, 
асабліва новапрыбылых. Галоўная Уп- 
раве Згуртаваньня Беларусаў у Квэбэ- 


ку й Парафіяльная Рада Парафіі Збаві-: 


целя Беларускае Аўтакефальнае Пра- 
васлаўнае Царквы ў Монтрэалі выка- 
нала накаторую працу па набыцьцю па- 
мешканьня, нашай «Беларускай Хат- 
кі». Ужо сабрана пэўная колькасьць 
грошай, але іх недастаткова для на- 
быцьця маёмасці. 

Менавіта таму мы зьвятаемся да вас 
з просьбай аб дапамозе. Мы ня просім 
міластыні, але патрабуем вашай пад- 
трымкі. Мы просім пазычыць грошы, 
па адной тысячы даляраў ад асобы. 
Калі маёмасьць будзе набытая, то па 
пэўным часе, па магчымасьці, пазычкі 
будуць вяртацца. Усе, хто пазычае гро- 
шы, набываюць сваю долю ўласнасьці, 
становяцца сябрамі нашай грамады. 
Калі хто мае магчымасьць ахвяраваць 
нейкую суму -- будзем ім вельмі 
ЎДЗЯЧНЫ. 

Мы маем падтрымку Урадаў Канады 
й Квэбэка, паколькі яны стаяць за за- 
хаваньне этнічных групаў. Але мы па- 
трабуем 1 вашай дапамогі. Мы зьвярта- 
емся да ўсіх суродзічаў-Беларусаў усіх 


веравызнаньняў, а таксама і іх нашчад- 


каў, каб падтрымалі нас на моцы сваей 
Веры й Любві да Бога, да Бацькаў- 
шчыны. Дапамажыце нам захавацца, 
захаваць свае традыцыі, сваю апрычо- 
насьць. 

Пасьля зьмяшчэньня гэтага звароту 
ў газэце «БЕЛАРУС» мы будзем 
зьвяртацца да вас, каб абмеркаваць 
умовы пазычкі. У іншым выпадку, калі 
жадаеце, можна пасылаць чэкі ў банк, 
на наступны адрас: 


Вуе!огі55іап Аз5. оЁ Ртоу. Оцебес: 
с/о Вапк оЁ Мопйгеа! 

1100 Віуа. Габеіе, . 

Сропедеу, Гахаі, (ОЮцебес), 

НУ 2У5 


Просім зьвяртацца да аднаго з вы- 
значаных сяброў Галоўнай Управы ці 
Парафіяльнай Рады, каб падпісаць 
умовы пазычкі, а таксама калі будуць 
пытаньні, ці будзе патрэбна больш 


гінфармацыі: 


Галоўная Управа ЗБуК: 
1. Старшыня - Анатоль Хрэноўскі 
(514) 973-1639 


2. Заступнік старшыні - Валодзя Бель-: 


мач (514) 7388-2634 
3. Сакратар - Гэлена Хрэноўская (5 14) 


7..973-1639 
4. Скарбнік - Рыгор. Хрэноўскі (514) 


973-16359 . 

5. Кантралёр - Ліза Сакаўчук (514) 
689-0750 

6. Сябра - Юрка Акула (514) 684-6679 

7. Сябра - Валодзя Дрозд (514) 279- 
1689 


Парафіяльная Рада: 


1.Першы Ярарх Бапц Мітрапаліт 
Мікалай (416) 690-1938 

2. Старшыня - Раман Кардонскі (514) 
489-3504 ц 

З. Сакратар - Ларыса Хрэноўская 

(514) 9973-1639 к 

4. Скарбнік - Фёдар Сакаўчук (514) 
6689-0750 . 

5. Сябра -Алесь Мяцеліца (514) 374- 
394... 

6. Сябра - Валодзя Бельмач 514) 738- 
2634 


ЗГУРТАВАНЬНЕ БЕЛАРУСАЎ КАНАДЫ 


БЕЛАРУСКА-АМЭРЫКАНСКАЕ ЗАДЗІНОЧАНЬНЕ 
запрашаюць беларускае грамадзтва на 


г1 -ю СУСТРЭЧУ БЕЛАРУСАЎ ПАЎНОЧНАЙ 
АМЭРЫКІ, . 
якая адбудецца сёлета ў і абог Юрау Меекепа 
3-5 верасьня ў ТОРОНТО, Канада 


ТЭМА СУСТРЭЧЫ 


Сучаснае палажэньне ў Беларусі і 


Роля Беларусаў Канады і ЗША ў беларускім нацыянальна- 


палітыч НЫМ працэсе: 


Курапаты -- Беларускі Гі олокост. 
Накіраваньне усіх нашых сілаў у адно русло. 


Узаемдзеяньне паміж старэйшым і 


леньньнем. 


малодшым пака- 


Чарнобыльская трагэдыя і бяда Белар усі. 
Наш уплыў на ўрады Канады і ЗША у адносінах дапамогі 


Беларусі. 
ПРАГРАМА СУСТРЭЧЫ: 
“Субота 3-га верасьня: 


гадз. 2 па паўдні -- АДКРЫЦЬЦЁ СУСТРЭЧЫ 
Беларускі Рэлігійна-Грамадзкі Цэнтар 
524 51. СІагеп5 Ауе., Тогопію 


гадз. 2.30 па паўдні -- ЛРАЦОЎНЫЯ СЭСІІ 


гадз. 8.30 вечара - БАЛЬ СУСТРЭЧЫ 
ТВІСМРН НОУ/АНР СОНМЧЭОКМ РІАЗА НОТЕІ. 
2737 Кеавіе 5ігевгі, Тогопію, Опі. Те!. 416-636-4656 


Нядзеля 4-га верасьня: 


гадз. 9.30 - БАГАСЛУЖБА 
гадз. 12.30 - АБЕД У БРГЦ 
гадз. З па паўдні -- УРАЧЫСТЫ СХОД СУСТРЭЧЫ 


ІКАНЦЭРТ 


ТВІОМРН НОМАНЮІОНЧЭОКМ РІАЗА НОТЕІ 
2737 Кевіе Эігвеі, Тогопіо, Опі. Теі. 41 6-636-4656 


гадз. 8 вечара -- СЯБРОЎСКІ ВЕЧАР 
Беларускі Рэлігійна-Грамадзкі Цэнтар 
524 51. СІагеп5 Ауе., Тогопіо, Опі. 


САрганізатары Сустрэчы просяць удзельнікаў сваечасова паведаміць пра 
намер удзелу ў Сустрэчы дзеля забясьпечаньня мейса начлегу. 

Па інфармацыі просім зьвяртацца: іп СІеувіапа - 7. Спапіепка (216) 781- 
7231; іп Меу Ўогк - А. Міскіеуіс" (212) 271-8015; іп НідпІапа Рагк - Мем 
Вгипеміск - 4). Агагко (908) 545-6654; іп Тогопію - А. Максітіцк (416) 7769-3650; 
іп Мопігеа! -- А. Спгепоуукі (514) 973-1639; іп ОЧаца - 7). ЭБигіІа (819) 770-2783; 


іп СПісаао - Юг. У. Ватцк (312) 745-8916. 





НАРАДЖАЕЦЦА ТРАДЫЦЫЯ 


Доўгія гады замоўчвалася твор- 
часьць і грамадзкая дзейнасьць выдат- 
най дачкі Беларусі Ларысы Геніюш. 
Яна пражыла нялёгкае жыцьцё самаад- 
данага служэньня Беларусі і паэтыч- 
ным словам, і грамадзянскай непахіс- 


“насьцю. Лёс правёў яе па сталінскіх 


турмах, этапах, перасылках, лягерах і 
доўгіх гадох ціхага цкаваньня. на 
Радзіме. 

Апошнім. часам творчасьць Л. Гені- 
юш знаходзіць сваіх удзячных чыта- 
чоў: друкуюцца вершы, выдадзеная 
кніга ўспамінаў «Споведзь». 

Значнай падзеяй у культурным 
жыцьці стаў спэктакль «Белы сон» па- 
водле твораў Л. Геніюш, пастаўлены 
тэатрам «Зьніч», кіруе якім выдатная 
беларуская актрыса Галіна Дзягілева. 
Менавіта яна увасобіла на сцэне вобраз 
Ларысы Геніюш. Яшчэ ў 1992 годзе 
нарадзілася ідэя штогодна пачынаць 
тэатральны сезон тэатру «Зьніч» спек- 
таклем «Белы сон» у.Зэльве, дзе апош- 
нюю чвэрць стагодзьдзя пражыла Ла- 
рыса Геніюш. Так упершыню была 


сушанаваная памяць паэткі. У Зэльву 


разам з тэатрам прыехалі пісьменьнікі 
зь Менску й Гародні. На наступны, 
1993 год, у дзень памяці Л. Геніюш у 
Зэльве ўжо было шматлюдна. Да тэа- 
тру «Зьніч» 1 пісьменьнікаў далучылі- 
ся грамадскія арганізацыі -- Жаночы 
хрысціянска-дэмакратычны рух Бела- 
русі і «Бацькаўшчына», жыхары Зэль- 
вы і навакольля, замежныя госьці. 

Сёлета тэатр «Зьніч» і Жаночы рух 
будзе ладзіць дзьве імпрэзы памяці Ла- 
рысы Геніюш - 9-га жніўня ў Менску 
і 22-га жніўня ў Зэльве. Паўстала 
інітыятыва і робяцца намаганьні на ад- 
крыцьцё музэю Л. Геніюш у доме, Дзе 
жыла паэтка. 

Традыцыя нарадзілася. Бог дасьць, а 
мы будзем рупіцца, каб 9-га жніўня 
быў адзначаны ў калёндары Беларусі 
днём усенароднай памяці і ушанавань- 
ня славутай беларускай дачкі Ларысы 
Геніюш. 


Людміла ПЕЦІНА 
Старшыня Жаночага 
хрысьціянска-дэмакратычнага руху 


Беларусі 


“1 рб61 чнэвінж с1р “с ЭдаУІЯЯ 


БЕЛАРУС Лё 415 Жнівень 1994 г. 


З жыцьця ў Лёндане 


48-мы Зьезд ЗБВБ 


11-га чэрвеня сёлета ў Лёндане 
адбыўся 48-мы гадавы зьезд Згурта- 
ваньня Беларусаў у Вялікай Брытаніі. 
Праца зьезду праходзіла у залі Белару- 
скае Бібліятэкі імя Ф. Скарыны. Адчы- 
ніў зьезд старшыня ЗБВБ сп. Я. Міха- 
люк, прывітаўшы ўдзельнікаў і гась- 
цей з Беларусі ў тым ліку 1 амбасадара 
Рэспублікі Беларусь сп. У. Сянько. 

У прэзыдыюм зьезду былі выбраныя 
сп. М. Шведзюк -- старшыня, сп-ня др. 
І. Гурло 1 сп. А. Зданковіч -- сакрата- 
ры. Амбасадар У. Сянько прачытаў 
прывітальны ліст ад Міністэрства за- 
межных спраў Рэспублікі Беларусь, 
выказваліся цёплыя словы вітаньня і 
высокая ацэна усім закладчыкам 
ЗБВБ, а гэтаксама падзяка беларуска- 


му Камітэту Дапамогі Ахвярам Радыя- 
цыі ў Лёндане. 

Сп. А. Зданковіч зачытаў прыві- 
таньні ад сябра ЗБВБ сп. Я. Калбасы 
ды ад а. А. Надсана. Апрача слоў пры- 
вітальных, а. А. Надсан заапэляваў аб 
грашовай дапамозе ахвярам радыяцыі! 
ў Беларусі. На Фонд ахвярам радыяцыі 
было сабрана звыш сотні фунтаў. 

Пасьля справаздачных дакладаў бы- 
ла выбраная галоўная ўправа у склад- 
зе: Я. Міхалюк -- старшыня, А. Здан- 
ковіч і С. Дзейка -- заступнікі стар- 
шыні, др. І. Гурло -- сакратар, П. Асі- 
повіч --- скарбнік і Я. Ясьвіловіч -- ся- 
бра, У наглядную раду і сяброўскі суд 
увайшлі М. Баяроўскі, С. Буткевіч і М. 
Сенько. А. Зданковіч 





ПАГРОЗА ВЫКІНУЦЬ ПОЛЬСКІХ КСЯНДЗОЎ ЗЬ БЕЛАРУСІ 


“Выдаваная ў Лёндане ўплывовая 
каталіцкая газэта Тре Тасі (16.07.94) 
падала пра выказваньне новаабранага 
прэзыдэнта Беларусі Аляксандра 
Лукашэнкі аб тым, што ён мае намер 
спыніць каталіцкі «экспансіянізм». Лу- 
кашэнка, які спрыяе блізкім сувязям з 
Расеяй, піша «ТГаблет», лічыць 
каталіцкую царкву чужой, заходняй і, 
упаасобку, польскай, імпартаванай у 
Беларусь. 

Бальшыня каталіцкіх сьвятароў на 
Беларусі, паясьняе газэта, карыстаец- 
ца польскай мовай у багаслужбе ды ў 
пропаведзях. І на працягу апошніх трох 
гадоў вялікая колькасьць польскіх 
сьвятароў наведвалі Беларусь пад вы- 
глядам турыстаў, а фактычна як 
місіянеры. Цяпер у Беларусі знахо- 
дзіцца каля 120 такіх «наведнікаў», ін- 
фармуе газэта, якія, калі Лукашэнка 
выканае сваю пагрозу, могуць быць за 
кароткі час адасланыя назад у Поль- 
шчу. 

Уніяцкая царква, піша далей «Та- 
блет», можа таксама пацярпець. Пазы- 


цыя гэтай царквы аніяк не палепшала 
апошнім часам у выніку назначэньня 
паляка, манаха-марыяніна Сэргіюша 
Гаека на становішча візытатара ад 


“Усходняй Кангрэграцыі ў Рыме для бе- 


ларусаў грэцкага абраду. Паводля «Га- 
блета», брат Гаек бачыць сваю ролю 
аналягічнай да ролі біскупа, 1 ўсе гэта 
можа быць лёгка вытлумачана пра-ра- 
сейскай Праваслаўнай царквой, піша 
лёнданская каталіцкая газэта, як «до- 
вад», што уніяты ня менш за рыма- 
каталікоў становяць польскую духо- 


вую пятую калёну. 


ДА ДЫСКУСЫІ 


ПРАПАНОВА ЗЯМЕЛЬНАЕ РЭФОРМЫ 


Распусьціць калгасы 1 саўгасы -- 
страшная пэрспэктыва для тых, хто 
корміцца за кошт сумленных працаўні- 
коў. Эканамісты, аграномы, заатэхнікі, 
брыгадзіры і кладаўшчыкі, нават 
мэханізатары баяцца браць зямлю і 
сваей працай і сваім розумам весьці 
ўласную гаспадарку. Розныя эканаміс- 
ты з навукова-дасьледчых інстытутаў, 
камуністычныя ідэолягі выказваюць 
упэўненасьць, што калі распусьціць 
цяперашнія калгасы 1 саўгасы, то Бела- 
русь апынецца ў цяжким становішчы. 

Але выйсьце, на мой погляд, ёсьць. 
Выйсьце такое, якое задаволіць амаль 
усіх. 

Трэба абвесьціць, што зямля нале- 
жыць народу (не дзяржаве, бо дзяржа- 
ва -- гэта амаль заўсёды чыноўнікі, 
якія кіруюць краінай як-бы ад імя на- 
роду, але на самой справе народ яны 
лічаць быдлам, з паступаюць так, яК ім 
хочацца). 

Насамперш абвесьціць аб тым, што 
зямля кожнага калгасу, саўгасу падзя- 
ляецца на дзьве часткі -- дзяржаўныя 


- маёнткі і сялянскія надзелы. Адразу не 


трэба вызначаць, колькі пойдзе на над- 
зел, а колькі на маёнтак. 

У дзяржаўных маёнтках будуць пра- 
паваць тыя, хто маральна 1 фізічна не 
хоча стаць аднаасобнікам (фармэрам, 
хутаранінам). У маёнтку будуць вы- 
рошчваць сартавое насеньне, пародзі- 
стую жывёлу, рамантаваць тэхніку, у 


тым ліку і для аднаасобнікаў; тут бу- 
дуць аграном, вэтэрынар, заатэхнік, 
якія будуць працаваць на маёнткаі 1 на 
хутаран. У маёнтках будуць перапра- 
цоўваць сваю і хутаранскую сельскага- 
спадарчую прадукцыю. Адразу пера- 
важная большасць прадукцыі для 
Рэспублікі Беларусь 1 будзе стварацца 
ў такіх маёнтках. У меру неабходна- 
сьці зямля для хутаран будзе адчужац- 
ца з гэтых маёнткаў, і не як міласьціна 
таго ці іншага чыноўніка, а як праўны і 
справядлівы акт. 

Зямлю ў асабістае карыстаньне ні ў 
якім разе нельга даваць дарма. Трэба 
ўстанавіць разумную цану, адразу 


браць за зямлю да 1090 яе вартасьці, а 
астатнюю -- за выплату на працягу 50- 
ці колькі гадоў. Калі доўг ня сіплоч- 
ваецца -- адабраць. 

Цану зямлі трэба ўлічваць з каэфі- 
цыентам на эканамічную ўдален- 
насьць, наяўнасьць дарогаў, на якасць 
ЗЯМЛІ. 

Вылучэньне ўчасткаў пад хутары -- 
справа складаная, асабліва для тых вё- 
сак, дзе жыве многа людзей. У мяне 
ёсьць прапанова, як дзяліць зямлю ў 
такіх вёсках, але гэта ўжо тэма для на- 
ступнае дыскусіі. 


Якуб Якубоўскі, 

былы ст.інжынер-глебазнавец 
Інстытуту Глебазнаўства, 
пэнсіянэр. 





Менск. Доўгія гады адзінай праграмай 
на Беларускім радыё, дзе можна было 
пачуць пра рэлігію, была штотыднёвая 
30-хвілінная праграма «Для веруючых 
1 няверуючых», якую ад самага пачатку 
яе заснаваньня вёў радыёжурналіст 
Мікола Ермалюк. Шмат гадоў яна мела 
выразны атэістычна-ваяўнічы характар. 
Але ў апошнія гады праграма стала са- 


З рэлігійнага жыцьця на Беларусі 


праўды рэлігійнай, папулярызавала 
Біблію й веды аб хрысьціянстве. Мікола 
Ермалюк падрыхтаваў 800 выпускаў 
«Для веруючых 1 няверуючых» і цяпер 
вырашыў пайсьці на пэнсію. 

Яго заменіць малады, але досыць Вя- 
домы ўжо радыёжурналіст каталік 
Эдвард Тарлецкі, які дагэтуль рыхтаваў 
рэлігійныя праграмы на радыёстанцыі 


«Беларуская маладзёжная», што ў па- 
чатку чэрвеня была забароненая камуні- 
стычным урадам за выказваньне апазы- 
цыйных поглядаў. З закрыцьцём радыё- 
станцыі перастала выходзіць праграма 
для праваслаўных вернікаў «Арта- 
доксія» і каталіцкая праграма «Дабра- 
вешчаньне». 

Ігар Іваноў 





Натальля Орса 


УСПАМІНЫ 


(ПРАЦЯГ. ПАЧАТАК У Ме 411) 


ПАВЕСТКА 


Аднаго разу паклікала мяне кіраў- 
нічка і сказала, што сястра званіла й 
прасіла, каб я прыйшла да яе ідучы ў 
гімназыю, або са школы, пасьля лек- 
цыяў. Я вырашыла, што мусіць важная 
справа, хуценька сабралася, каб упра- 
віцца перад лекцыямі. Вельмі-ж нецяр- 
пелася даведацца ў чым справа. Як 
толькі я ўвайшла ў хату, сястра паказа- 
ла мне паперку, якую я не магла, на- 
жаль, прачытаць, бо напісаная яна 


была па-беларуску, а сястра глядзіць . 


на мяне уважна й пытае: «Можа ты дзе 
што зрабіла?! Чаму прыслалі павест- 
ку? Заўтра рана схадзі й даведайся ў 
чым справа? А можа ты ня хочаш 
прызнацца? Я расплакалася й пачала 
даказваць, што нічога. не зрабіла й 
нічога ня знаю. Даючы гэтую «павест- 
ку» сястра загадала нікуды не 
заходзіць і ні з кім не гаварыць аб гэ- 
ТЫМ. 

Выйшаўшы ад сястры, я вырашыла 
ня йсьці ў школу, а шукаць «суд», бо 
гэтая справа важнейшая за школу. Ня 
памятаю на якой вуліцы, блізка Суха- 
равай вежы, знайшла я патрэбны мне 


нумар дому, але ніяк не магла дастаць 
званок, каб пазваніць. Паклала на 
ходніку кніжкі, каб вышэй было. Пад- 
скоквала, але не могла дастаць, аж 
нейкі чалавек, ідучы, запытаў, што мне 
трэба. Даведаўшыся аб маім клопаце 
пазваніў і пайшоў, а я й далей стаяла, 
бо ніхто не адчыняў. Ужо наважылася 
пакінуць ды йсьці, аж пачула ў 
сярэдзіне нейкі рух, ды дадумалася па- 
стукаць нагою ў дзьверы. Пачула жа- 
ночы голас: «Адчынеце дзьверы -- 
нехта стукае», а ў адказ мужчынскі го- 


лас -- «Няхай звоніць, а ня стукае - 


на тое і званок ёсьць». Я пастукала 
яшчэ мацней. Нарэшце, адчыняюцца, 
дзьверы, і нейкі малады мужчына за- 
пытаў чаму я не званю, а стукаю. Я 
сказала, што не магла дастаць званка, а 
на пытаньне, што мне трэба, паказала 
«павестку» й пачала гаварыць, што мы 
нічога не зрабілі й ні ў чым не 
вінаватыя -- чаму нас клічуць у суд. 
Мусіць я мела вельмі перапалоханы 
выгляд, бо ён пачаў заспакойваць, што 
ніхто нас у суд ня кліча й мы дарма 
перапалохаліся, ды запрапанаваў 
зайсьці ў сярэдзіну -- ўсё вытлума- 
чыць. Я сказала, што сястра загадала 


нікуды не заходзіць і нікому нічога не 
гаварыць. 

«Як-жа я табе, дзяўчынка, раскажу 
чаму вам выслалі павестку, калі ты ня 
хочаш зайсьці?» -- сказаў мужчына. У 
гэты момант падышла нейкая жанчына 
й пачала ўгаворваць, каб я не баялася 
зайсьці. Можа ўгаворы жанчыны 
падзейнічалі, а можа, пачуўшы родную 
мову, набралася адвагі й зайшла. Там 
было 18 асобаў жанчын 1 мужчын. Яны 
зацікавіліся мной і пачалі шаптацца 
міжсобку, а я ўсё аглядалася на дзьве- 
ры, каб ведаць куды ўцякаць. Адна з 
прысутных дзяўчат гукнула: «Дзядзь- 
ка Купала, ідзеце паглядзеце, якую 
маем сьпявачку!» На гэты воклік зь 
нейкай баковачкі выйшаў мужчына й 
падыйшоўшы да мяне ўсьміхнуўся Ды 
кажа -- «Вось добра, што ты прыйш- 
ла!» Я сказала -- «Здраствуйце» і 
зрабіла рэвэранс (у гімназіі на гэта 
зьвярталі вялікую ўвагу)..Мужчына, 
што адчыніў мне дзьверы, са злосьцю 
гукнуў -- «Кажы добры дзень, а ня 
дрысьце, няхай маскалі др...ць!» Іншая 
дзяўчына зрабіла яму заўвагу, што ён 
ужывае брыдкія словы. -- Ты, Васілё- 
чак, канфузіш яе, гэта-ж яшчэ дзіця!» 
А ён у сваю абарону -- «Не Васілёчак, 
а Базылёчак, -- няхай гаворыць па-на- 
шаму!» Я ня знала, як гэта па-нашаму, 
а той дзядзька мне вельмі не спада- 
баўся, і голас ягоны я запомніла на ўсё 
жыцьцё. 

Купала зусім іначай абыйшоўся са 
мною: перапытаў, як зваць, адкуль, 


што робіць тата, мама, я ўсё расказала, 
а ён слухаў уважна, а як пачала гава- 
рыць, што мама памерла дык расплака- 
лася. Ён пачаў мяне суцяшаць, пасадзіў 
на калені, а потым пачаў пытаць, як я 
гаварыла дома з татам і мамай. Я ня ве- 
дала што сказаць. Ён, мусіць, пабачыў, 
што я не разумею чаго ён хоча, ды за- 
пытаў, «Як у вас гавораць калі прыход-: 
зяць у хату?» Я сказала, што ня ведаю. 
-- «Ну як зьбіраюцца мужчыны паку- 
рыць, даведацца пра навіны, -- што ка- 
жуць, як уваходзяць у хату? -- «До- 
бры вечар». -- «Ну а ў дзень як ка- 
жуць?» -- «У дзень у нас усе працуюць 
на полі, дык у хату ня ходзяць». 

Тут выбух сьмеху. Я ня знала чаму 
ўсе сьмяюцца й запытала, што я кеп- 
скае сказала, што ўсе сьмяюцца? Купа- 
ла адказаў, што я добра сказала бо, за- 
праўды, ў нас у дзень усе працуюць, і 
пачаў пытаць, як я гаварыла з мамай, ці 
так як людзі гавораць у Маскве ці так 
як ён гаворыць. На мой адказ «тгк як 
гаворыце Вы» сказаў -- «Ну то й до- 
бра, цяпер будзем гаварыць так, як 
гаварылі з мамамі.» У знак згоды, я 
кіўнула галавою, а Купала пачаў тлу- 
мачыць мне -- чаму выслалі «павест- 
ку». Хочучы арганізаваць хор, пачалі 
зьбіраць сьпевакоў і нехта падаў нашае 
прозьвішча й адрас, таму й выслалі па- 
вестку; сказаў каб абавязкова прый- 
шла ў сераду на 5-ю гадзіну з сястрою 1 
каб не баялася гаварыць так як гавары- 
ла з мамаю. 

Выйшаўшы й пабачыўшы на Сухара- 


У ПОШУКАХ ЭМІГРАНЦКАЙ ЛІТАРАТУРЫ 





а Ў а Ў 

Вясной аднавіліся пошукі, лепш ска- 
заць паездкі, бо пошукі ніколі не пера- 
пыняліся й не парапыняюцца. 

На сьвяткаваньні 25-га Сакавіка 
мелі гонар быць у Канадзе. Выкары- 
сталі свой побыт там, каб яшчэ сёе-тое 
праверыць і перагледзець у бібліятэцы 
ўладыкі Мікалая, ды папоўніць накато- 
рыя недастаючыя матар'ялы зь біблія- 
тэкі спадарства Пашкевічаў. Дарэчы 
тут зазначыць, што сп. М. Пашкевіч 
ласкава дэкляраваў сабраць усю сваю 
эмігранцкую пэрыёдыку і перадаць яе 
БІНІМУ. 

Гэтаксама мелі добрую ўдачу знай- 
сьці колькі важных публікацыяў у збо- 
рах спадарства Ганькоў, у якіх мы 
гасьцявалі. 

У красавіку наведалі сп-ню Марыю 
Кажуру і перагледзелі бібліятэку ня- 
божчыка Пётры Кажуры. Знайшлі 
вельмі шмат патрэбных матар'ялаў. 

Сп. Аляксандар Міцкевіч перадаў 
збор сваіх эмігранцкіх друкаў, сярод іх 
некалькі кніжкаў, якія былі і неспад- 
зеўкай і навінкай. 

Сп. Браніслаў Даніловіч час-ад-часу 
перадае добра ўпарадкаваныя, дабра- 


гвельмі 
публікацыяў парафіі, як Ра 2Іасеппа, 


(Працяг; пачатакі у Мо 404, 407, 410) 


ныя часопісы, апошні -- амаль поўны 
камплет «Летапісу». 

Самай важнай «пашуковай экспэды- 
цыяй» у гэтым вяснова-летнім сэзоне 
была, аднак, паездка ў Чыкага. 

Ветлая, гасьціная хата спадарства 
Рамукоў была нашай базай, ды іхнымі 
стараньнямі былі наладжаныя розныя 
спатканьні й візыты. 

Насамперш візыта ў Бібліятэку пры 
Царкве Хрыста Збаўцы. Нам было 
важна ўдакладніць даты 


НагЫіпеет. Лісткі да Беларусаў, якія 
выдаваў у 50-б-ых гадох а. Ян 
Тарасэвіч. Грунтоўную інфармацыю 
мы атрымавалі ад а. Джозэфа Сыру, 
які нас гэтаксама пазнаёміў зь 
некаторымі рэлігійньми публікацыя- 
мі, дагэтуль нам ня ведамымі. У часе 
працы ў царкоўным архіве натрапілі на 
вельмі цікавы рукапіс канца 1940-х га- 
доў -- пераклад Трыстана на белару- 
скую мову. Яшчэ не ўдалося устана- 
віць зь якой вэрсіі быў зроблены гэты 
надзвычай удалы пераклад, але ў хут- 
кім часе плянуецца больш дэталёвае 
апісаньне гэтай знаходкі. 

Сп. Нікодым Жызьнейўскі даў нам 
інфармацыі, як пра выданьні белару- 
скай радыёвай праграмы «Нёман», гэ- 
таксама і пра іншыя беларускія друкі 
чыкагскай грамады. 

Бібліятэчку пры Царкве Сьв. Юр'я 
мы наведалі ў нядзелю й мелі нагоду 
пабыць на службе й малебню у адзна- 
чэньне сьвята Незалежнасьці Рэспуб- 
лікі Беларусь, якую адслужыў а. Алег 
Мірановіч. Матар' ялаў у бібліятэчцы і 
архівах захавалася ня шмат, але тое- 
сёе патрэбнае й тут знайшлі, і мы 
ўдзячныя за гэта сп. Міколу 
Латушкіну 1 Міхасю Каленіку. 

У гэты-ж дзень мелі вялікую прыём- 
насьць наведаць спадарыняў Ірэну 


Пануцэвіч і Людвіку Бяленіс. Гэтта 
мы знайшлі сапраўды клады -- архівы- 
бібліятэку Будзькаў, Пануцэвічаў і 
Бяленісаў дабраўпарадкаваныя 
некалі Чаславам Будзькам і Вацлавам 
Пануцэвічам, пераплеценыя часапісы, 
кнігі, брашуры. Гэткага багацьця бела- 
рускага друку мы й не спадзяваліся, 
тым больш, што ўжо шмат матар'ялаў 
было перададзена ў бібліятэку Скары- 
ны ў Лёндан. Тут былі й лягерныя пуб- 
лікацыі Ангельскай зоны, і чыкагскія 
друкі Пануцэвіча й Будзькі, 1 шмат 
іншых эмігранцкіх друкаў. 
Папрацавалі мы ў 
папрасілі дазволу прыйсьці яшчэ заў- 
тра. Мілыя спадарыні Ірэна й Людвіка, 
зь якімі мы цяпер бліжэй пазнаёміліся 
й знайшлі нейкую асаблівую прыязьнь, 
шмат дапамагалі нам у працы, раска- 


звалі пра сваю сям'ю, ды бязупынна. 


нас частавалі. Працуючы тут мы 
адчулі вялікую інтэлектуальную ся- 
мейную спадчыну. 

У Веры й Вітаўта Рамукоў чуліся як 
дома. За гутаркамі, смачнымі пача- 
стункамі, спатканьнямі й візытамі час 
праляцеў, што й не заўважылі; мы мелі 
прыемнасьць пазнаёміцца са сп. Ванка- 
рэмам Нікіфаровічам і спадарствам 
Клейнэр-Парыч, ды правесьці зь імі 
вельмі цікавы вечар. У спадарства Ра- 
мукоў мелі гэтаксама нагоду пра- 
гледзець фільм пра Янку Купалу, У. 
Ігнатоўскага, Р. Шырму, які сп. 
М. Каленік атрымаў кагадзе зь Мен- 
ску, тут і пагутарылі зь Міколам 
Прускім, які якраз у гэтым часе быў у 
Чыкага, 1 абмеркавалі колькі праэктаў. 

Мелі гэтаксама вялікую прыем- 
насьць коратка наведаць сп-ню Эўда- 
кію Жызьнеўскую, слаўную нашую 
вышывальніцу беларускіх лялек, кры- 
ху пагутарыць зь ёю і паслухаць ўспа- 
мінаў зь яе ЖЫЦЬЦЯ. 

Аж ня верыцца, што гэтак шмат 
зрабілася за тры дні. Гэта была адна з 
самых памысных і карысных паезд- 
каў... і ў Чыкага яшчэ вернемся. 

Зора Кіпель 


іх да вечара і 


ВЕГАВОЗІАМ НЕЎУТЕЎ/ 
Уаі. 6, Мо. 2, Биттег 1994 


У багатым зьместам летнім нумары 
«Беларускага Агляду» на 26-х старон- 
ках уборыстага друку чытач знойдзе 
востра актуальны матар'ял пра 
галоўныя падзеі 1 аспэкты беларускага 
жыцьця як на Бацькаўшчыне, гэтак 1 ў 
замежжы. У часапісе пададзены агляд 
прэзыдэнцкіх выбараў у Беларусі, у 
тым ліку біяграфічныя весткі пра но- 
ваабранага прэзыдэнта Аляксандра 
Лукашэнку, а таксама насьветленыя 
цяжкія эканамічныя і палітычныя пра- 
блемы, зь якімі давядзецца мець спра- 
ву маладому беларускаму прэзыдэнту. 
У нумары зьмешчаны тэкст высту- 
пленьня былога пасла Злучаных Шта- 
таў Дэйвіда Суорца перад маладымі 
беларусамі ў Менску. Дадзены агляд 
кансультацыйнай дзейнасьці арганіза- 
цыі амэрыканскіх адвакатаў у Бела- 
русі. Зьмешчаныя выказваньні стар- 
шыні БНФ З. Пазьняка пра дачыненьні 
Беларусі з Расеяй, а таксама пагляды 
прэзыдэнта Нацыянальнага Банку РБ 
С. Багданкевіча пра фінансавыя спра- 
вы. Асобны артыкул знаёміць пра Эў- 
рапейскі Гуманітарны Унівэрсытэт у 
Менску. У нумары чытач знойдзе 
весткі пра чарнобыльскія справы, бе- 
ларускае жыцьцё за межамі Беларусі, 
цікавыя выпіскі з заходняга друку, 
лісты ў рэдакцыю, ілюстрацыі. 

«Беларускі Агляд» -- унікальная ан- 
гламоўная крыніца актуальнае інфар- 
мацыі пра Беларусь. Найлепшая паслу- 
га, якую Вы можаце зрабіць свайму 
знаёмаму палітыку ці журналісту, які 
цікавіцца пытаньнямі Усходняе Эўро- 
пы, гэта зьвярнуць ягоную ўвагу на 

«Беларускі Агляд», або яшчэ лепш -- 
падпіцацца для яго на гэты часапіс у 
якасьці падарунку, як гэта ўжо зрабілі 


некаторыя руплівыя асобы (адзнача-. 


ныя ў часапісе). 


Адрас «Беларускага Агляду»: ВК, 


Р.О. Вох 10353, Топапсе, СА 90505. 
Еах Мо. (310) 3373-0793. 

вай вежы гадзіньнік, я пайшла дамоў, 
бо ў школу ўжо было позна. Пазнаё- 
міўшыся з маімі прыгодамі, сястра са 
сваёю сяброўкаю (таксама беларускаю 
з Драгічына) пастанавілі хадзіць на 
сьпеўкі, калі будуць пачынаць а гадзіне 
6-й, бо да 5-й працавалі. У назначаны 
дзень, ідучы са школы, я зайшла на 
сьпеўку і сказала, што сястра й яшчэ 


адна дзяўчына будуць хадзіць на: 


сьпеўкі, але толькі калі будуць пачы- 
нацца а 6-й гадзіне, бо да 5-й мусяць 
працаваць. Усе вельмі ахвотна згадзі- 
ліся, асабліва пасьля, як я сказала, што 
сястра кіравала школьным хорам, а я 
таксама ўмею сьпяваць і знаю ноты, бо 
ў Янавічах вучылі. На гэтай першай 
сьпеўцы навучыліся сьпяваць дзьве 
песьні: «Чаму-ж мне ня пець», а дру- 
гую ня помню --- нешта пра Данілу. 

На наступную сьпеўку мы прышлі 
ўтрох. Якое-ж было расчараваньне, 
калі прачыталі запіску прымацаваную 
на дзьверах, што сьпеўка не адбудзец- 
ца, а калі ізноў сабрацца -- будзе паве- 
дамлена. Ніякага паведамленьня мы не 
атрымалі, але праз нейкі час, калі я су- 
стрэла адну харыстку на вуліцы, яна 
сказала, што Купала недзе мусіў перае- 
хаць, а ён быў галоўным ініцыятарам- 
арганізатарам гэтага хору, дык усё і за- 
трымалася зь ягоным ад'ездам. 

Ня знала я тады нічога пра Купалу й 
нічога ня чула пра яго, а сустрэча зь ім 
засталася ў памяці, як прыемны мо- 
мант майго жыцьця. Купала быў 
вельмі лагодны, уважлівы й вельмі 


цікавіўся ўсім. Доўга распытваў пра 
ўсё, а як я гаварыла, то вельмі ўваж- 
ліва слухаў. Мне было прыемна, што 
ён гаварыў са мною, як з дарослаю. 
Даўжэйшы час пасьля гэтай сустрэчы 
мы толькі-й гаварылі пра яго. 

Купала не дамагаўся, не прасіў, а на- 
вет і не падгаворваў -- сваім лагод- 
ным, дабрадушным і сьціплым падыхо- 
дам да чалавека змушаў яго слухаць, 
пагоджвацца зь ім. Доўга гучэлі яго 
словы у маёй памяці: «Ну, то будзем 
гаварыць так, як гаварылі з мамамі». 
Праз гадоў дзесяць судзіў мне лёс су- 
стрэцца ізноў зь ім - у іншым месцы й 
пры іншых абставінах. 


ПАВАРОТ НА БАЦЬКАЎШЧЫНУ 


На Смаленскім вакзале разьвіталася 
зь сястрою і еду дамоў. Цягнік імчыць. 
Стаю і гляджу ў вакно, а думак поўная 
галава і ўсе круцяцца каля дому. Апош- 
ні прыпынак. Выходжу з вагону. Нейкі 
чалавек падыходзіць 1 пытае, куды мне 
трэба; вырашылі дабірацца разам -- 
будзе таньней. Праехаўшы кілёмэтраў 
5-7 пабачыла акопы, бліндажы, калю- 
чым дротам укрэйзаныя абшары палёў, 
а хатаў няма, людзей таксама ня відно 
нідзе. Тут толькі першы раз мільганула 
думака: «А што, як і дома гэтакая пу- 
стэча». Усю дарогу далей перад вачы- 
ма стаяла гэтае спусташэньне. Пры- 
ехалі. Мой спадарожнік разьвітаўся і 
пайшоў, а я ня ведаю, што рабіць -- 


ехаць назад ці заставацца. Цяжка было 
ўспрыняць халодным розумам ўсё па- 
бачанае: хата без дзьвярэй, вокны 
пазабіваныя дошкамі, сьвірна, хлявоў 
няма. 
Асабліва ўразіла мяне адсутнасьць 
склеп, зь якім былі зьвязаныя прыем- 
ныя успаміны зь дзіцячых гадоў. 
Сабраліся суседзі, ад іх даведалася, 
што тата й дзядзькі вывезеныя ў Го- 
радзенскую губ. Тры кілёмэтры ад нас 
жыў яшчэ адзін татаў брат. Даве- 
даўшыся, што ён ня вывезены, выра- 
шыла ісьці да яго. Дзядзька сказаў, 
што ўжо надумаўся быў ехаць шукаць 
бацьку, бо адзін чалавек яму сказаў, 
што ён павінен быць у Сакольніцы, або 
недзе блізка. --- «Цяпер як ты прыеха- 
ла, то, зараз-жа пасьля Каляд -- пае- 
дзем, а на сьвята мусім быць дома». 
Дні тры перад Калядамі ўскочыла ў 
хату суседка й сказала, што група люд- 
зей вярнулася з Горадзенскай губ. і 
паміж імі тата зь дзяцьмі. Паехалі, 
забралі іх і Сьвята правялі ў дзядзькі. 
Пасьля Новага Году ўзяліся прыво- 
дзіць хату ў такі стан, каб можна было 
ў ёй жыць. Уставілі дзьверы; найгорай 
было з вокнами -- ня можна было да- 
стаць шкла, але і гэтую перашкоду 
паканалі. Як запалілі ў печы, дк тата 
кажа: «Дзякуй Богу нябеснаму й тым, 
што не разьвярнулі печы, а потым за- 


“лез на печ і пытае -- «Дзеці! Няўжо-ж 


гэта я на сваёй печы?» 
Многа гора й недаяданьня працяр- 
пелі мы тады. Голад, сьмерць на кож- 


ным кроку. Людзі падалі як мухі. 
Страх было сустрэцца з чалавекам -- 
гаварыць з табой й тут-жа можа 
ўпасьці мёртвым. Такая барацьба з го- 
ладам цягнулася покуль не дачакаліся 
хлеба са свайго поля. Пры такой 
сытуацыі не магло быць і гутаркі а 
прадаўжэньні навукі. 
Тут мушу сказаць пару слоў, чаму 
людзі вёскі сядзелі ў сваіх хатах, а май- 
го бацьку й братоў выселілі. Перад 
першай сусьветнай вайной эканамічны 


стан сялянаў быў цяжкі, ня было дзе 


зарабіць, хоць на найменшую патрэбу ў 
гаспадарцы. Царскі ўрад заахвочваў 


пераяжджаць у менш заселеныя губэр-. 


ніі і даваў усялякія дапамогі й грашо- 
выя пазычкі на льготных умовах. 
Вось-жа шмат хто, шукаючы лепшага 
жыцьця, пераяжджалі ў іншыя 
мясцовасьці. Тры сям'і, што жылі каля 
нас ліквідавалі свае гаспадаркі й 
пераехалі ў Сібір. Мой дзед з татам 
купілі іхныя пляцы. Гаспадаркі гэтыя 
былі ня вельмі бедныя і пляцы іхнія 
вялікаватыя, дык атрымаўся Досыць 
вялікі кавалак зямлі паміж нашай 
сядзібай і вёскай. Калі фронт пасу- 
нуўся й нямецкае войска заняло гэтую 
мясцовасьць, то ім спадабалася, што 
вясковыя будынкі аддаленыя і ў нашай 
сядзібе разьмясьціўся штаб. Бацьку й 
дзядзькоў выселілі й адправілі ў Го- 
радзенскую губэрню. 


(Працяг будзе) 


“а рббіІ знэ8інк ср Эхаўіяч 

ДРУГІ МІЖНАРОДНЫ ФЭСТЫВАЛЬ 


Магілёў, 14-17 ліпеня 1994 


Іскры ўздымаліся ў начное неба з 
вогнішча, распаленага ля касьцёла Сьв. 
Станіслава (пабудаванага ў 17-М 
стагодзьдзі), недалёка ад якога на пля- 
цоўны група евангельскіх сьпевакоў 
амэрыканскага стылю выконвала 
рэлігійныя гімны пад дабразычлівым 
наглядам ксяндзоў Уладыслава Бліна і 
Рамана Факсінскага, якія нядаўна 
прыбылі сюды з Польшчы, каб зада- 
вальняць рэлігійныя патрэбы нава- 
кольнага жыхарства. Натоўп мясцовае 
моладзі хістаўся з узьнятымі рукамі, 
задаволены відавочна новай формай 
духовага й музычнага дазнаньня. Дзя- 
куючы намаганьням гэтых двух харыз- 
матычных і самаахвярных сьвятароў, 
пры падтрымцы з боку Фонду Джор- 
джа Сораса ў Менску, фэстываль «Ма- 
гутны Божа» як выглядае, станецца 
аднэй з галоўных музычных падзеяў 
Усходняй Эўропы, патэнцыяльным су- 
братам шырака ведамаму штогадоваму 
фэстывалю царкоўнай музыкі ў. Гай- 
наўцы ў Польшчы. 

Незважаючы на чуткі пра байкот з 
боку расейскай праваслаўнай іерархіі ў 
Беларусі, у Магілёў прыбыло каля са- 
рака хораў грэцкага абраду з Горадні, 
Калінінграду, Менску, Віньніцы, 


. Жодзіна, Пружанаў, Баранавічаў і 


Краснадару, забясьпечваючы належ- 
нае прадстаўніцтва духовае спадчыны 
Ўкраіны, Беларусі й 
ныя перад споўненым фактам, улады 
Расейскай Праваслаўнай Царквы 
блаславілі падзею 1 прыслалі на фэсты- 
валь у ролі прадстаўніка праф. Віктара 


Роўду, дадаўшы пры гэтым дзівацка- 


й Расеі. Пастаўле-. 


з. 


з выкананьнем па-беларуску цудоўнае 
«Херувімскае» нр. 1 Міхала Анцава 
(каля 1902 г.), «Милость мира» нр. 1 
А. Туранкова (1913 г.) і на завяршэньне 
ласунак -- Куліковічава з чыкагскава 
часу «Иже херувимы» нр. І. Хор Го- 
мельскага ўнівэрсытэту «Дзяньніца» 
таксама выступіў з праграмай кантаў і 
Куліковічавае царкоўнае музыкі. Гуч- 
нымі воплескамі прывіталі слухачы 
выкананьне менскім квартэтам «Чы- 


сты голас» падляскі напеў «Отче наш». 


і К. Кіслага. 


Беларускай Нацыянальнай 


Посьпехам карысталіся, адзначаныя 
ўзнагародай, салісты з Полацку і 
Санкт-Пецярбургу. У тым ліку менскі 
арганіст Ул. Неўдах 1 выдатны тэнар 
Опэры 
Г. Палушух, што нагадвае італьянскага 
сьпевака Л. Паваротты. 

Тэхнічна беззаганным было выступ- 
леньне прэстыжнага дзіцячага хору 


“«Радуга» (кір. А. і Н. Ганьковы). Ад- 


візантыйскае патрабаваньне, каб хоры ' 


ўстрымаліся ад выконваньня сэрцавін- 


на эўхарыстычных «Иже херувимы» і- 


«Тебе поем». Просьба гэтая засталася 
аднак нявыкананай. Апрача правас- 
лаўных, у фэстывалі ўдзельнічалі вы- 
датныя хоры каталіцкага й евангель- 
скага сьпеву зь Беластоку, Масквы, 
Варшавы і і Чарнаўцоў, а таксама дзіця- 
чыя хоры, салісты- сьпевакі і пап-гру- 
ПЫ. 

Праграма фэстывалю была багатая й 
разнастайная. Для мяне найбольшай 
неспадзеўкай сталася натхнёнае выка- 
наньне харавым калектывам зь сібір- 
скага гораду Новакузьнецку (кір. С. 
Ліпавой) «О Божа Ўсяўладны» М. Ра- 
венскага (сл. Я. Золака), па-беларуску, 


гучна вітанае, і пераўзыйдзенае толькі, 


бадай, блізу беззаганным выкананьнем 
Куліковічавага «Плотию  уснув» 
віньніцкім камэрным хорам-лаўрэатам 
(кір. В. Газінскі) з Украіны. 


- Любіцелі беларускай музыкі не 


маглі быць не задаволеныя ўвагаю, 


якукў прысьвяцілі беларускія хоры на- 


канаў «Ойча наш» 1 «Плотию уснув» 


“М. Куліковіча, а таксама беларускія. 
кантычкі «О Марыя Маці» і «Сеньня. 


дар багаты». Горадзенскі хор «Дойлід- 
ства» (кір. Н. Булцевіч) прысьвяціў 
траціну праграмы Куліковічавым 
«Милость мира» і «Достойно есть» нр. 
1, тымчасам як менскі хор АН (кір. Т. 
Слабодчыкава, найранейшая прыхіль- 
ніца беларускае царкоўнае музыкі ад 
часу незалежнасьці) сьпяваў ягонае 
«Достойно есть» нр. 2, «Малітву» А. 
Бандарэнкі ды магілеўскі напеў «Алі- 


г дуя» зь 17-га стагодзьдзя. З асабліва 


багатай праграмай выступіў менскі 
хор-лаўрэат «Кантус» (кір. К. Насаеў) 


сцыянальнай спадчыне. Пружанскі ка-. 
смэрны хор (кір. А. Драбышэўскі) вы- 


“гімнаў, 


ным з найбольш прывабных нумароў 
праграмы было выступленьне 
валожынскіх школьнікаў, двух ХхлоП- 
чыкаў і дзьвюх дзяўчатак у нацыя- 
нальнай вопратцы, якія выканалі пад- 
борку добрых сучасных беларускіх 
напісаных шырака ведамай 
кіраўнічкай Марыяй Трапашка. Пры- 
ваблівым было таксама выступленьне 
ансамблю «Крынічка» із скрыпкамі й 
цымбаламі, які сьпяваў канты па-бела- 
руску, пад кіраўніцтвам «польскай» 
манашкі зь Пінску Крыстыны Янец- 
кай. 

На жаль, мне не давялося быць на 
папаўдзённай сэсіі рэлігійнай папуляр- 
най музыкі, калі я прысутнічаў на грэ- 
ка-каталіцкай літургіі, якую служыў у 
касьцёле Сьв. Станіслава а. Казімер зь 
Менску. Там выдатна сьпяваў хор 


«Унія» (кір. К. Насаеў) 1 група пара-- 


фіянаў пад кіраўніцтвам гітарысткі 
Галіны Смаляк. 

Сэсія пап-музыкі адбылася ў доме 
культуры Хімвалакно і, як выглядае, 
прайшла ў стылі мюзыкала «Ісус Хры- 
стос, супэрзорка». 

На сустрэчы хормайстраў, якая 
прайшла пад старшынствам праф. 
Роўды, абмяркоўваліся пляны наступ- 
нага фэстывалю. Клаўся моцны акцэнт 
на пашырэньні беларускага рэпертуа- 


“ру. Расейскія і ўкраінскія хоры вельмі 


зацікаўленыя, каб пашырыць свае 
веды ў гэтым кірунку. Вялікія цяжка- 
сьці тымчасам з атрымваньнем копіяў 
нотаў. Выказваліся просьбы, каб у 


Менску была арганізаваная цэнтраль- 


ная бібліятэка царкоўнае музыкі. 
Вярнуўшыся ў Менск, я правёў ве- 

чар з двума кампазытарамі рэлігийнае 

музыкі, Сяргеем Бяльцюковым і Але- 


гам Залатоневым. Яны далучыліся да 


кола сучасных кампазытараў, якое па- 
ступова пашыраецца --- А. Бандарэнка, 
А. Хадоська, І. Мацеўскі 1 іншыя. Зер- 
не, кінутае Анцавым, Туранковым і Ва- 
лынчакам, падкормліванае. на 
эміграцыі Равенскім і Куліковічам, як 
выглядае, ня ўпала на каменную глебу. 


Гай Пікарда. 





У Беларускім Інстытуце Навукі й 
Мастацтва 

19-га ліпеня сп. Вацлаў Багдановіч 
зь Менску выступіў у Фундацыі ім. 
Пётры Крэчэўскага з аглядам апошніх 
палітычных падзеяў у Беларусі у выні- 
ку з прайшоўшымі выбарамі. 


РЭЛІГІЙНЫ ФЭСТЫВАЛЬ У МАГІЛЁВЕ І. 
ПОЛЬСКІЯ ІМПЭРЫЯЛІСТЫЧНЫЯ ЛЯТУЦЕНЬНІ 


Для тыповага паляка, а таксама для 
іерархіі польскае Каталіцкае царквы 
як і для польскіх палітычныых уладаў 


усіх узроўняў, каталік на Беларусі, а 


пагатоў беларус-каталік у Польшчы -- 
гэта паляк. Каталікоў-беларусаў 
палякі не прызнаюць у прынцыпе, як 
пра гэта сьветчыць гісторыя перасьле- 
ду беларускага каталіцкага духавен- 
ства ў міжваеннай Польшчы ды як гэта 
відаць з сучаснай практыкі назначань- 
ня палякоў на каталіцкія прыходы й 
дыяцэзіі ў Беларусі. Польскі экспан- 
сіянізм на ўсход, рыхтаваньне грунту 
для патэнцыяльных легіёнаў на адваё- 
ву «крэсаў», апрануты сёньня найвіда- 
вочней у ксяндзоўскую сутану. 
Палітычна польскі характар каталі- 
цтва на Беларусі трэба заўсёды мець на 
ўвазе, назіраючы дзейнасьць ксяндзоў 
і манашак. Палітычная скіраванасьць 
гэтае дзейнасьці, як правіла, прыхава- 


“ная вельмі няглыбока пад паверхняй. 


Навочны прыклад гэтаму -- міжнарод- 
ныя рэлігійныя фэстывалі ў Магілёве, 


якія абяцаюць стаць традыцыйнымі і 


якія самі по сабе -- зьява дадатная, 
вартая падтрыманьня. Але зірнем, што 
за імі хаваецца. ; 

СУ Нью-Ёрку выходзіць польская га- 
зэта «Новы Дзеньнік»: У тыднёвым 
дадатку гэтай газэты, «Пшэглёнд 
Польскі» (19.05.94), нейкая Тэрэса 
Седлярова, ў дарожным нарысе пад 
заг. «У Магілёве над Дняпром» пры- 
гадвае з настальгіяй 1920 год, калі 
«ішлі баі за кшалт 2-й Рэчыпаспалітай 
(чытай, міжваеннай Польшчы - А.Б.), 
за ейную ўсходнюю мяжу, якая сёньня 
праходзіць амаль 700 кілямэтраў на за- 
хад». Пані Седлярова падае словы 


“старшыні магілёўскага Саюзу Палякоў 


сп. Ежага Зарановіча. Наведаўшы 
нядаўна Мсьціслаўль, кажа Зарановіч, 
ён «адразу адчуў, што ў нейкай меры 
трапіў у Польшчу. Я бачыў там прыго- 


- жыя касьцёлы 1 быў на гары, на якой 


стаяў некалі замак -- цьвярдыня Рэчы- 


гпаспалітай. Гэты горад нейкі больш 


польскі ў стылі». Бязумоўна, Рэчыпас- 
палітая для Зарановіча, як 1 для Седля- 
ровай, гэта сынонім Польшчы. У 
даўгім ілюстраваным рэпартажы 


карэспандэнткі «Новага Дзеньніка» --. 
сні слова пра беларускую дзяржаў- 


насьць, беларускае нацыянальнае 
адраджэньне, ня кажучы ўжо пра ката- 
лікоў-беларусаў. 

Бачылася пані «Седлярова і з другім 
польскім актывістам у Магілёве, 
ксяндзом. Славамірам Бліном. (У 
карэснадэнцыі Гая Пікарды, што ў гэ- 
тым нумары «Беларуса», ён названы 


Уладыславам.) Палітычныя пагляды: 


кс. Бліна, як выглядае, такія-ж, як 1 ў 
Зарановіча, якога Седлярова ня можа 
нахваліць: «Прыгожа гутарыць Ппа- 
польску малады старшыня магілёўска- 
га аддзелу Саюзу Палякоў на Беларусі, 
хоць ад часоў, калі тут была Польшча, 
мінула больш за 200 гадоў». 

Кс. Блін кажа, што яго прыслаў у 
Магілёў з Горадні біскуп Кандрусевіч 
у 1989 годзе. Ад таго часу ён шмат што 
здолеў зрабіць у сэнсе аднаўленьня 
парафіяў і адбудовы касьцёлаў. Робіць 
ён гэта зь вялікім натхненьнем, бо ве- 
рыць у прароцтва. «Маці Божая ў Фа- 
тыме сказала, што Расея навернецца (г. 
зн., акаталічыцца - А.Б.), заявіў пані 
Седляровай кс. Блін, -- я маю на дум- 
цы ўвесь Савецкі Саюз, у тым ліку Бе- 


ларусь, і гэта адбываецца». Вось чаму, 


кажа ён, «вельмі важна захаваць-поль- 


скасьць», якая для кс. Бліна, ня цяжка 
зразумець, спалучаная найбольш з 
польскай мовай. - 

«Лічу, што найбольшым цудам, ЯКІ Я 
тут перажыў, -- сказаў карэспандэнт- 
цы «Новага Дзеньніка» кс. Блін, - 
гэта тое, што парафія так хутка раз- 
раслася, што людзі ў Польшчы ня 
толькі адчыняюць свае ня надта гру- 
быя кашалькі, але яшчэ шырока дзьве- 
ры сваіх дамоў і запрашаюць дзяцей з 
гэтых тэрыторыяў да сябе. І дзеці ўжо 
вяртаюцца іншымі. Расказваюць, што 
так прыгожа ў Польшчы, што палякі 
маюць такія добрыя сэрцы, што жы- 
вуць інакш, што моляцца. І што яны 
таксама хочуць так жыць. Дык я хутка 
мусіў зрабіць рамонт вежы і сёньня” 
дзьве тысячы дзяцей прыходзіць туды 
на заняткі». 

Арганізацыя палякоў у Магілёве за- 
пачаткавалася ў 1991 годзе. Усё пача- 
лося з курсаў польскае мовы. Але ў 
старшыні Саюзу Палякоў Зарановіча 
пляны шырэйшыя. Ён імкнецца да 
стварэньня ў Магілёве, кажучы ягоны- 
мі словамі «кавалка Польшчы». «Га- 
лоўнай маёй мэтай і мэтай палякоў на 
ўсходняй Беларусі, а значыцца і на 
ўсходніх тэрыторыях даўнейшай Рэ- 
чыпаспалітай, -- сказаў Зарановіч пані 
Седляровай, -- стварыць польскі цэн- 
тар... Мроіцца мне польская 
бібліятэка, аптэка, магла-б быць ка- 
вярня, а перш-наперш -- як было да 
рэвалюцыі -- Варшаўскі гатэль у 
Магілёве!». 

Павінны спрыяць гэтаму “будаў- 
ніцтву і міжканфэсійныя фэстывалі 
рэлігійнай музыкі, да якіх дадумаўся 
кс. Блін. Ад такого фэстывалю летась 
у Зарановіча, як ён сказаў, было «цёп- 
ла на сэрцы». Бо «на вуліцах усюды 
было чуваць польскую мову. У горадзе 
можна было пабачыць ня Толькі КСЯнНД- 
зоў і манашак з Польшчы, але й шмат 
іншых людзей, асабліва моладзі. Мож- 
на было хвілінамі думаць, што тут -- 
Рэчпаспалітая, спадкаёмцамі якое 
зьяўляемся мы ўсе». 

Каталіцкія ксяндзы на Беларусі, 
атаесамляючы каталіцызм З польшчы- 
най, адмаўляючыся ў сваёй бальшыні 
спрыяць адраджэньню беларушчыны і 
станаўленьню Беларускай Каталіцкай 
царквы, ператвараюць такім парадкам 
сваю рэлігійную місію ў падрываньне 
беларускай дзяржаўнасьці. З гэтага 
гледзішча бальшыня ксяндзоў на Бела- 
русі ня розьняцца ад бальшыні права- 


“слаўных уладыкаў і сьвятароў, якія 


таксама, адмаўляючы беларускаму на- 
роду ў праве на палітычны сувэрэнітэт 
і культурна-нацыянальнае адраджэнь- 
не, служаць не Беларусі, а расейскаму 
імпэрыялізму. 


Аркадзь Будзіч 





НОВЫЯ БЕЛАРУСКІЯ МАРКІ 


Выйшлі новыя маркі Рэспублікі Бе- 
ларусь прысьвечаныя беларускім ма- 
стаком. 


ВЫСТАВА ГАЛІНЫ РУСАК 





У мастацкаведным часапісе 
АВІІ5/4) Мечзіейег, Эргіпе-Зшттег 
1994 зьявіўся вельмі зьмястоўны агляд 
выстаўкі Галіны Русак «Сымбалі Жы- 
вучасьці 994-1994», якая адбылася ў 
Нью-Ёрку ў Галерэі, Сого 20, ад 26-га 
красавіка да 21-гатраўня сёлета. 

Для азнаямленьня нашых чытачоў 
зьмяшчаем ніжэй скарочаны пераклад 

гэтага артыкулу. 

...Галіна Русак выставіла 12 твораў у 
самастойнай выставе ў сваёй галерэі ў 
“Нью-Ёрку. Беларуская мастачка, якая 
жыве ў Злучаных Штатах, перадае 
традыцыйныя беларускія матывы ў эў- 
рапэйскім мадэрністычным стылі па- 





БЕЛАРУСКІМ ЛЯЛЬКАМ ЗЬ ІЛЬНУ 
25 ГАДОЎ 





Ужо прайшло чвэрць стагодзьдзя ад 
часу, калі народная ўмельца Зінаіда 
Ляўчэня упяршыню пачала выкары- 
стоўваць льняное валакно для раблень- 
ня лялек-сувэніраў. Працавала яна 
тады на Маладзечанскай фабрыцы, дзе 
стварыла сваю школу. Цяпер Зінаіда 
Ляўчэня мае сваю майстэрню. Яе тво- 
ры ведамыя гэтаксама за мяжой і вы- 
стаўляліся на шматлікіх выстаўках. 

Тэхніка яе пераймаецца другімі 
ўмельцами і цяпер шырака ўжываецца. 
- Лялькізь ільну экспартуюцца за мяжу. 

Амаль у кожнай беларускай: хаце ў 
Амэрыцы ёсьць гэткія льняныя лялькі, 
часам цэлыя калекцыі. 

Вось як аргінальны, тыповы белару-: 
скі, побач з саломкай, прадукт быў 
прыгожа выкарыстаны для мастацкага 
вырабу, які стаўся ведамы па сьвеце, 
як Беларускі сувэнір. 


сонца й шчодрасьць зямлі». 


чатку 20-га стагодзьдзя. Яе сваеасаб- 
лівы пагляд можна акрэсьліць як част- 
кава містычны, часткава мадэрны. 
Пасьля экепэрымэнтаў 80-х гадоў, 
сучасныя абразы Галіны Русак адрозь- 
ніваюцца сьведамым ужываньнем 
рытмічных, гэамэтрычных, абстракт- 
ных узораў, якія сымбалізуюць 
гармонію сусьвету 1 выказваюць паша- 
ну прыродзе. У шмат якія творах Русак 


“ужывае бляклыя, зямныя колеры і су- 
працьстаўляе рэзка-вугольныя з гнут-. 
кімі, хвалістымі формамі, як-бы пад-- 


крэсьлівае ўсёведаньне прыроды. Ідэя 
гэтая выражаецца у яе абразах «Дрэва 
Жыцьця», «Неспакойны Край» 1 «- 
Берагіня» (Берагіня паганская 
багіня Зямлі). с 
“Галоўная моц Галіны Русак у тым, 
што яна адмаўляе пасыўнае пасьледа- 
ваньне сучасных мастацкіх прыёмаў. У 
яе творах паўторна ўслаўляецца краса- 
моўства й сіла сымбалю, калі ён дэлі- 


катна вынікае з простых графічных. 
узораў з нечакана моцнай упэўненась- 


ЦЮ. 

Захапленьне мастачкі сымбалізмам 
вынікае з апісаньняў, якія яна падрых- 
тавала для каталёгу выстаўкі. Напры- 
клад, да свайго чароўнага абраза «Лет- 
ні вянок» яна піша: «Вянки сымбалі- 
зуюць летні сонечны кругаход, сілу 
«Сым- 
баль, -- кажа яна ў прадмове -- меў 
заўсёды важную ролю ў жыцьці бела- 
русаў: паганскія сымбалі, сымбалізм 
сярэднявечча, сымбалічная мова ў 
часы паняволеньня, сымбалізм, які вы- 
казвае упэўненасьць, надзею і адрад- 
жэньне. Сымбалізм' выказваў шчасьце 
й станоўкасьць, сум і гора». 





Лёгкаатлеты выбралі 
гімнам «Пагоню» 

Нядаўна ў Кракаве праходзіў лёгка- 
атлетычны турнір паміж камандамі 
Вугоршчыны, Польшчы, Украіны й 
Беларусі. 

Здарылася неспадзяванка: арганіза- 
тары спаборніцтва ў апошні момант 
узгадалі, што ня маюць беларускага 
гімну. Зьвязаліся са спартовую рэдак- 
цыяй Польскага радыё ды папрасілі 
дапамогі. Тыя зьвярнуліся да тамтэй- 
шых беларусаў, але БССРаўскага 
гімну ў іх не было, бо ніколі не скары- 
стоўвалі яго. Затое была «Пагоня» на 
“словы Максіма Багдановіча 1 «Мы вы- 
йдзем шчыльнымі радамі» Макара 
Краўцова. Беларусы запранавалі «Па- 
гоню», папярэдзіўшы, што яна разгля- 
даецца як мажлівы варыянт новага бе- 
ларускага гімну. 

У выніку на турніры ў Кракаве гуча- 
ла «Пагоня». Усім спадабалася, а най- 
больш --- нашым атлетам, якім, напэў- 
на, ужо ўстыла слухаць пра «беларусаў 
з братняю Русьсю». 


В. ЦАПАЯ 
«НОВЫЯ БЕЛАРУСКІЯ МАРКІ 

ругнедедеЦецеГеЦеў ДецеўеДаўг? 


“Рэдакцыя й адміністрацыя газэты Беларус 
Управа БАЗА і Управа БІНІМУ, сябры й знаёмыя 
вітаюць 


МІХАСЯ РАГУЛЮ 


аднаго зь першых рэдактароў і адміністратараў нашай газэты 
3 80-і годзьдзем ды жадаюць шчасьця й памыснасьці 
ў грамадзкім і сямейным жыцьці. 





дА СТОРЫІ Э ЭМІГРАЦЫІ Ў ЗША 


Пару заўвагаў пра беларускую 
эміграцыю ў ЗША асабістага характа- 
ру. А гэтта, дзесьці ў 1973 годзе, 
пішучы пра беларускі элемэнт у 
этнічным складзе насельніцтва Амэ- 
рыкаў (Паўночнай і Паўднёвай), аўтар 
гэтых радкоў, на прапанову праф. Ма- 
дрыдзкага унівэрсытэту Эрнадэз Сан- 
чэз-Барба, які кіраваў курсам, зьвяза- 


ным з.дактаратам, падрыхтаваў карот-. 


кую манаграфію на гэтую тэму. Тэма 
цікавая, але, як 1 трэба было спадзявац- 
ца, 1 як відаць з дасьледаваньня др. В. 
Кіпеля, цяжкая. А цяжкая якраз з тае 
прычыны, што гэтае пытаньне тады 
ляжала яшчэ, як кажуць, «дзірваном». 
Вось-жа падрыхтоўваючы матэрыял, 
да пераглядаючы вялізарны 1 надзвы- 


чайна цэнны кніжны фонд Беларускае 
“Бібліятэкі імя Доктара Францішка 


Скарыны, што ў Лёндане, як кажуць, 
«нарваўся» на працу польскага аўтара 


Вітольда Станевіча пад загалоўкам: 


«Матуйзы Болондзішкі, весь повяту 
Лідзкего», надрукаваную ў 1923 годзе 
ў Вільні. 
насельніцтва ўспомненай мясцовасьці, 
на старонцы 88-й, аўтар падае цікавыя 
статыстычныя даныя пра лік эмігран- 
таў зь «літоўскіх земляў», а менавіта, з 
трох губэрняў: Віленскай, Ковенскай 1 
Гарадзенскай ў ЗША ў гадох 1899- 
1915. Хаця сярод: гэтых эмігрантаў 
пэўная доля была летувісаў, дзеля на- 
вуковае вартасьці падаю ніжэй кан- 
крэтныя лікі ды крыніцу, зь якое аўтар 


іх чэрпаў: «Аннюал рэпорт оф Джэне-. 


рал Коміссёнэр оф Іммігрэйшн», Нью- 
Ерк, 1910 (Аплпиаі Керогі оў бепега! 
Соттіззіопег оў Іттігегаііоп): 


Год Лік Год Лік 

7 эмігрантаў 7 эмігрантаў 
1899 6.858 1908 13.720 
1900 10.311 1909 15.284 
1901 8.815 1910 22:714 
1902 11.629 1911 17.027 
1903 14.432 1912 14.078 
1904 12.790 1913 “24.657 
1905 18.604 1914 21.584 
1906 14.257 191 -2.638 
1907 25.884; Разам 255.272 


Як і сам Станевіч сьцьвярджае нека- 


торая частка з гэтых эмігрантаў пазь- 


ней вярнулася на бацькаўшчыну (сярод 


іх 1 родны дзядзька аўтара гэтых рад- 
коў Міхал, які жыў у Чыкага дзесьці 
ад 1913 да пачатку трыццатых гадоў і 
якога зьнішчылі савецкія бандыты У 
1944 г. якраз затое, што ён быў «амэ- 
рыканцам» ды сьвядомым беларусам 
(усьведаміўся ён у гэтым горадзе, дзе 
жыла, як ён расказваў, «вялізарная 
колькасьць нашых землякоў). Аднак 
большасьць зь іх засталася, сьцягваю- 
чы пры гэтым яшчэ сваіх сваякоў, 
уліваючыся ў этнічнае рэчышча амэ- 
рыканскага народу. Ня дзіва таму, што 


Гаворачы пра эміграцыю 


на шмат амэрыканскіх ваенных могіль- 
ніках параскіданых па ўсім сьвеце, або 


на помніку, што знаходзіцца ў Батэры 
Парк, што на Мангатане ў Нью Ерку, 


прысьвечаным тым, што загінулі ў аба- 
роне Злучаных Штатаў. Амэрыкі ў 
1914-1945 гг. ды пахаваныя на дне 
акіянаў, ці ў любой даведкавай кнізе 


тыпу «Хто ёсьць хто» фігуруюць сотні 


і тысячы беларускіх прозьвішчаў хаця 
імёны іхныя з'амэрыканізаваныя і за- 
мест Ян ці Іван стаіць «Джон», або за- 
мест Язэпа -- «Джосэп». 

А пра гэта мы не павінны забываць. 


“Наадварот, і як падкрэсьлівае аўтар 


працы «Беларусы ў ЗША», др. В. Кі- 
пель, глыбейшае вывучэньне гэтага 
пытаньня неабходнае 1 гэта --- задань- 
не будучых навукоўцаў. 

Віктар Сянькевіч 


АНГЛАМОЎНЫ ДАВЕДНІК 
ПРА МЕНСК 


биу Рісагаа. МІМХК. А Нізіогісаі Сиіае 
апа Ўрогі Аатіпізігагіуе, Ргоўеззіопаі 


апад Соттетсіаі Рігесісту. Міпзк - 
Гопадп: “Тесрпаіорпіга”, 1994. 255 р. 


Да сьпіску выданьняў найбольш па- 
трэбных беларускай адражэнскай і па- 


.пулярызатарскай справе, выпушчаных 


у сьвет маладым незалежным выда- 


вецтвам «Тэхналогія», дайшоў 
даведнік пра Менск, грунтоўна апраца- 
ваны ведамым брытанскім ' 


беларусістам Гаем Пикардом. Кніга 


ілюстраваная. У ёй пададзеная карот- 
кая палітычная гісторыя Беларусі; 
апісаныя характар, звычаі 1 культура 
беларусаў; зьмешчаная агульная 
інфармацыя пра Менск і гісторыя го- 
раду; дэтальна выкладзеныя шэсьць 
турыстычных маршрутаў па сталіцы; 
апісанае навакольле Менску. У канцы 
даведніка зьмешчаныя адрасы музэяў, 
тэатраў, кінатэатраў, канцэртных 
заляў, гатэляў, рэстаранаў і г.д., а так- 
сама цэркваў, міністэрстваў, грамад- 
зкіх арганізацыяў, навучальных уста- 
новаў, замежных пасольстваў, банкаў, 


“гандлёвых прадпрыемстваў ды іншыя 


карысныя адрасы. 


Праваднік па Менску Гая Пікарды 
-- кніжка ня толькі неабходная для 
наведніка, нават, калі ён і быў ужо ра- 
ней там, але й вартасная на кожным 


стале, бо яна дае поўнае і дабразычлі- 


вае ўяўленьне пра сучасную сталіцу 
Беларусі, шырака і кампэтэнтна азна- 
ямляе чытача з драматычнай гісторы- 
яй гораду і ягонай сучаснай прыга- 
ЖОСЬЦЮ. 


Даведнік каштуе 10.00 ам. дал.; зва-. 


рачацца на адрас БІНІМу, 230 
ргіпейе!а Ачуе., Ка(регога, М.). 07070. 


“ рббіІ чнэ8яінж стТрб ЭдаЎіЯчЧ 

“ЛЮКОМ, 


Сьв. ў пам. 


ЭВЭЛІНА ШЫМАНЕЦ 


з дому Пашкевіч 
Т.УШ: 1908 - 17.УІІ.1994 


У Мэзон-Лафіт каля Парыжа, пасьля кароткай хваробы, 
адыйшла ў вечны супачын наша дарагая і цудоўная 
Мама, Бабуля і Прабабка Эвэліна Шыманец, 
аб чым у глыбокім горы паведамляюць. 
дзеці Івонка з мужам Янкам Сурвіллам,. 

Лявон з жонкай Мары-Франс; 
унукі Ганна-Прадслава з мужам і дачушкай, 
Паўлінка з мужам, Вірджыні і Мікола. 





СЬВ. ПАМ. ПЁТРА КОНЮХ 








. Улетку 1950 году, калі мы з Паўлю-. 
ком Урабаном, залічыўшыся на Гіста- 


папрацаваць у бібліятэках гораду, мы 
сустрэліся там і пазнаёміліся з часам 
бліжэй зь Пётрам Конюхам. Пятру Ко- 
нюху, як відаць сёньня з нэкралёгу -- 
тады пра гэта ня думалася :-- было со- 
рак гадоў. У Італіі ён апынуўся, як і 
шмат хто з колішняй Заходняй Белару- 
сі, што былі ў 1940-1941 вывезеныя ў 
Сібір, праз маршрут Іран - Ірак - Пале- 
стына ды паходы польскай арміі генэ- 
рала Андэрса. У Рыме Конюху, дзяку- 
ючы ягонаму добраму голасу і пры- 
хільнасьці кагосьці зь ягоных ваённых 
начальнікаў, удалося ўладзіцца на на- 
вуку ў кансэрваторыі. 

З рымскіх часоў запамяталася Ко- 
нюхава, шчодрая гасьціннасьць, ра- 
дасьць зь якою ён сустракаў нас з Паў- 
частуючы . найчасьцей 
жаранінай ды сочнымі памідорамі, па- 
кропленымі цыбуляю і перцам. Бела- 


русаў у Рыме было мала. Айцец Пётра 


Татрыновіч, які вёў тады беларускія 
перадачы Ватыканскай радыястанцыі 
(што пачаліся ў студзені таго-ж 1950 
году) рады быў дапамозе Пятра Коню- 
ха. Пасьля нашы зь ім сустрэчы адбы- 
валіся ўжо ў Лювэне, калі мы 
выяжджалі на гастролі са студэнцкім 
хорам Міколы Равенскага, у праграме 
выступленьняў якога салёвыя нумары 
Пятра Конюха былі казырнай картай. 
Пётра быў вясёлым чалавекам, 
любіў жарты і заўсёды быў гатовы да 
сьмеху з нагоды нейкае дасьціпнасьці 
пад адрасам таго ці іншага ў кампаніі. 
Калі я прыехаў у Нью-Ёрк у сакавіку 
1957 году, Пётр Конюх ужо быў пера- 
браўшыся зь Італіі ў гэты вялізманы 
горад. Уладжвацца на новым месцы 
напэўна было ня проста. На першай 
пары радыё «Вызваленьне» прапанава- 
ла яму супрацоўнічаць у якасьці воль- 
нага карэспандэнта, але да гэтага не 


ў 


рычны факультэт Лювэнскага ўнівэр-, 
ссытэту, прыехалі з Бэльгіі ў Рым, каб 


“падпішчыкам «Беларуса», 


дайшло. У Пятра былі іншыя 1 дадзе- 
ныя 1 жаданьні -- ён ведаў, што яго- 
ным капіталам быў мілагучны 1 добра 


пастаўлены бас, які і забясьпечыў яму 


неўзабаве трывалае месца саліста ў 
шырока ведамым хоры Данскіх каза- 
Коў пад кіраўніцтвам Сяргея Жарава. 
У гэтым хоры нябожчык 1 прасьпяваў 
24 гады. Пасьля даваў таксама лекцыі 
сьпеву. Часта выяжджаў на гастролі ў 
самыя розныя краі сьвету: ці раз на- 


сведваў Заходнюю Эўропу, быў у 
зь якое ня мог надзівіцца. 
Сустракаліся мы ў Нью-Ёрку даволі 


Японіі, 


часта. Сям'я Конюхова --- маці, жонка, 
двое дзяцей -- засталіся на Бацькаў- 


“шчыне. Заўсёды думаў пра іх, дапама- 


гаў шмат матар'яльна. Кадэбэшнікі 
бачылі гэту ягоную правязанасьць да 
сям'1. Прабавалі выкарыстаць яе, каб 


як-небудзь замануць у сваю сетку, 


прывабіць да «вяртаньня на Радзіму». 


Агент з дыпляматычнае бээсэсэраў- 


скае місіі пры ААН прыносіў яму на 
кватэру запіс галасоў маці і жонкі ў 
разьліку, што эмігранцкае сэрца 
раскроіцца папалам 1 чалавек папро- 
сіцца дахаты. Але Пётр Конюх добра 
разумеў існасьць бальшавіцкай сыстэ- 
мы, выразна бачыў усю подлую гуль- 


гню вакол яго 1 шкадаваў адно, што ня 


мог- а фізычнае сілы ў яго на гэта ха- 
пала -- спусьціць агента па сходах на 
дно калідору. 


Хоць жыць ему даводзілася найчась- 
цей у адзіночку, Пётр Конюх ніколі не 
парываў сувязі з сваймі суродзічамі. 
Ён браў удзел у беларускіх імпрэзах, 
падтрымваў грамадзкае жыцьцё, 
спрыяў беларускаму эміграцыйнаму 
друку і шмат якім культурным ініЦыя- 
тывам. Апошнія гады, 
ужо, ён жыў з другой сваёй жонкай у 
Канадзе, належаў там да ўкраінскага 
праваслаўнага прыходу. Быў сталым 
цікавіўся 
падзеямі на Беларусі, усякімі весткамі 
з Бацькаўшчыны. Ягоная духовая луч- 
насьць з родным краем, зь зямлёй сваіх 
прашчураў, дзе жывуць ягоныя дзеці, 
унукі 1 праўнукі, прайшла чырвонай 
ніткай праз ўсё ягонае жыцьцё 1 яшчэ 
раз падкрэсьленая ягоным запаветам 
быць пахаваным на беларускім могіль- 
ніку ў Іст-Брансьвіку, дзе ён загадзя 
набыў магілу 1 паставіў сабе за жыцьця 
ЯШЧЭ ПОМНІК. 


Няхай-жа будзе вечнай сьветлая па- 
мяць па верным сыну Беларусі Пятру 
Конюху, які прайшоў тысячы дарог чу- 
жыны і ніколі не пераставаў дбаць пра 
сваіх родных і суродзічаў. 


Янка Запруднік 


пэнсіянерам 


1-га жніўня 1994 году, пасьля цяжкой хваробы, 
памёр у веку б9 гадоў 


“Сьв. памяці МІХАСЬ ПАЛЮХОВІЧ, 


старшыня парафіяльнага камітэту 


Царквы Сьв. Эўфрасіньні Полацкай у Саўт Рывэры. 
... Пахаваны З-га жніўня на парафіяльных могілках. 
Пакінуў у смутку жонку Валянціну, сёстраў Марыю, Надзю, Анну 


ч братоў Сьцяпана і Івана 





Сям'я й сябры 


СЬВ. ПАМЯЦІ ЭЎДАКІЯ АНДРЫЦА 








Народжаная 24 сакавіка, 1921 году ў 
Курску, у Расеі. Пазнаёмілася з Аляк- 
сандрам Андрыцам у Нямеччыне ў ча- 
се вайны і пажаніліся ў 1942 годзе. У 


восені 1950-га году эмігравалі ў Амэ- 


“рыку і асяліліся ў Нью-Ёрку. 


- Памерла сьв. памяці Эўдакія 23-га 
чэрвеня сёлета ад раку, пасьля цяжкой 
хваробы. Бог быў міласьцівы да яе, 
што яна памерла хутка й спакойна ў 
сваёй хаце, у прысутнасьці цэлай сям”і 
ды айца Васіля Андрэюка. 

Пакінула ў смутку мужа Аляксан- 


дра, зь якім пражыла 52 гады, двух 


дзяцей, дачку Валерыю Андрыца- 
Карлі 1 сына Волтэра, пяцёх унукаў і 
аднаго праўнука, а гэтаксама плямень- 
ніка Васіля Давідзенка ў Курску. 
Пахаваная 27-га чэрвеня на могіль- 
ніку Царквы Жыровіцкае Божае Маці 
у Іст Брансвіку. 
Сям”я 


БЕЛАРУСКАЯ АЎТАКЕФАЛЬНАЯ ПРАВАСЛАЎНАЯ ЦАРКВА 
ФОНД ДАПАМОГІ АХВЯРАМ ЧАРНОБЫЛЯ Ў БЕЛАРУСІ. 


ПАДЗЯКА 


Ніне Сільвановіч і Лізе Літаровіч 


за ахвяру на суму 5 635.00 
на Фонд Дапамогі Ахвярам Чарнобыля ў Беларусі . 
ў памяць дарагой мамы Веры 





НА ВЫДАВЕЦКІ ФОНД «БЕЛАРУСА» 


Прыслана непасрэдна ў рэдакцыю: 
Др. У. Набагез 


(у памяць П. Конюха) ам. дал. 200 
В. Махнач 100 
ДР. Л. Трусэвіч 100 
Ул. і Н. Русак. 

(у памяць П. Конюха) 50 
Н. Жызьнеўскі 50 
В. Андрыца-Карлі . 50 


В. і З. Кіпель (для выданьня 


«Беларуса» у Беларусі) 100 
А. Рамана (для выданьня 
«Беларуса» у Беларусі) 100 


Ад нашага прадстаўніка сп. Б. Даніло- 
вича: 
Др. М. Смаршчок 


Я. Сурвіла 60 
В. Кажан”. 50 
М. Вазьняк-Гаўрылюк 40 
У. Машанскі 40 
Я. Сапежынскі 30 
Я. Канарчук 30 
Я. Азарка 25 
Др. М. Шчорс 25 
А. Каравайчук 25 
Т. Шыбут 25 
А. Шурак 25 
П. Талмацэвіч 25 
Г. Арцюшэнка 25 
М. Радзімскі 25 


І. Перэрва 25 





Ю. Азарка 25 
Л. Грант 25 
Я. Літвінка 25 
“а. Г. Радэнковіч 25 
Ул. Дутка 25 
а. Я. Мол. 25 
Разам 725 


НА ВЫДАВЕЦКІ ФОНД БІНіМ 


ДР. А. Занковіч ам. дал. 150 

М. Каленік 50 

Сям'я Стагановічаў ахвяруе ў памяць 
Аляксандра Стагановіча малодшага, 
выпускніка гімназіі імя Янкі Купалы, 


на кнігу аб гімназіі 200 
Др. Я. Запруднік (на кнігу пра 
гімназію) 200 
ПАДЗЯКА 


З удзячнасьцяй адзначаем, што газэт-: 


ныя выразкі і іншыя прэсавыя ма- 


тар'яллы, якія ўзбагацілі зьмест «Бела- 


груса», нам прыслалі сп.сп. Я. Сурвіла, 


Ю. Кіпель, Я. Жучка, В. Рамук, У. Бры- 
леўскі, Ю. Станкевіч, А. Кіпель, В. 
Махнач, В. Трыгубовіч. 


